

# కార్తీక

ఆగస్టు 2001



ప్రపంచబ్యాంకు విధానాలకు పలకాలిస్కో! లేకుంటే చేస్తారోయ్ ప్రజలు తగిన శాస్త్ర!!



aii  
ea

ఆల్ ఇండియా ఇన్స్టూరెన్స్  
ఎంప్లాయిస్ అసోసియేషన్

స్వర్ణోత్సవాల సందర్భంగా కార్మికోద్యమానికి శుభాకాంక్షలు



ఇన్స్టూరెన్స్ కార్మికోద్యమానికి  
ఎంప్లాయిస్ యూనియన్ ,

విశాఖపట్నం డివిజన్



# కార్తికలోకం

సి.ఐ.టి.యు. అంధ్రప్రదేశ్ కమిటీ నూనవలక

సంపుటి 17

సంచిక 8

విడి ప్రతి వెల 4రూ॥

ఆగస్టు 2001

## ఈ సంచికలో....

బొబ్బిలి జూట్మిల్ కార్మికుల సమ్మె .....	2
వాయిదాపడ్డ ఐ.పి.ఎం. మూసివేత .....	3
సిరీస్ కార్మికుల సుదీర్ఘపోరాటం .....	4
పెరుగుతున్న కార్మిక వర్గ ప్రాధాన్యత .....	5
వి.ఆర్.ఎస్. ఉద్యోగులకు తీరని ద్రోహం .....	6
ప్రాదేశిక ఫలితాల విశ్లేషణ .....	7
శ్రద్ధాంజలి .....	9
చైనా కార్మిక సంఘాలపై దుష్ప్రచారం .....	10
పాక్-ఇండో శిఖరాత్రసమావేశం .....	11
స్వర్ణోత్సవ సప్లిమెంట్ .....	12
పోరుకై నడుం బిగించిన ఉద్యోగులు .....	18
అంతర్జాతీయం .....	19
ఉద్యమవార్తలు .....	20
శ్రామికమహిళ .....	21
తమిళనాడు పరిణామాలు .....	22
వీగల్ నోట్ .....	23
పి.ఎఫ్. ....	24

★ ★ ★

### : సంపాదక వర్గం :

నందూరి ప్రసాదరావు

పర్సా సత్యనారాయణ

ఎమ్.ఎ. గపూర్,

ఎస్. వీరయ్య

రోజా, అరుణ

ఎడిటర్ : వై. సిద్ధయ్య

మేనేజర్ : ఆర్. సుధాభాస్కర్

## విధానాలు మారకుంటే తప్పదు శాస్తి

రాష్ట్రంలో ఇటీవల స్థానిక సంస్థల ఎన్నికలలో టి.డి.పి.కి ఎదురు దెబ్బతగిలింది. అధినేత చంద్రబాబునాయుడు అంచనాలు తలక్రిందులయ్యాయి. టి.డి.పి. ప్రభుత్వంపై ప్రజల అసంతృప్తికి, ఆగ్రహానికి ఈ ఎన్నికలు అద్దంపట్టాయి.

ఇది తమ ప్రభుత్వ విధానాలకు వ్యతిరేక తీర్పుకాదని, అందువల్ల తమ గత విధానాలనే కొనసాగిస్తామని ముఖ్యమంత్రి ప్రకటించటం తప్పులను కప్పిపుచ్చుకునేందుకే. ప్రజల మనోభావాలను ఇప్పటికైనా తెలుసుకోవటం మంచిదయిందని తమ తప్పులు సరిచేసుకునేందుకు అవకాశం వచ్చిందని టి.డి.పి. ఆత్మశోధనలో చిత్తశుద్ధి కన్పించదు.

ప్రజల ఆగ్రహం తమ బ్రతుకులను ఛిద్రం చేసిన టి.డి.పి. పాలనపైన. ఆదుష్టపాలనకు మూలమైన సంస్కరణల పేర సాగుతున్న ప్రపంచబ్యాంకు విధానాలపైన. బ్యాంకు సంస్కరణల రథచక్రాల క్రింద సామాన్యులు చితికిపోతున్నారని తెలసికూడా విచక్షణారహితంగా తన విధానాలను అమలు పరిచాడు చంద్రబాబు. సంస్కరణలు గురించి ప్రపంచబ్యాంకు చిలకపలుకులనే ప్రజల ముందు వల్లెవేస్తున్నాడు. సంస్కరణల అమలులో దేశంలోని సంస్కరణ ప్రియులైన ముఖ్యమంత్రులందరినీ మించిపోయాడు. ఆయనే సృష్టించిన మీడియామాయాజాలం, ప్రకటనల ఆర్భాటం - రాష్ట్రంలో ఏదో అద్భుతాలు చేస్తున్నట్లు బయటి వారికి భ్రమలు కల్గజేసినా, ఈ రాష్ట్ర ప్రజల కండ్లు కప్పజాలరని తేలిపోయింది.

నిరంకుశత్వం ప్రపంచబ్యాంకు మూలసూత్రం. ప్రభుత్వ విధానాలకు వ్యతిరేకంగా సాగిన సమరశీల ప్రజా ఉద్యమాలపై పోలీసు నిర్బంధంలో ప్రయోగించారు. 100 రోజుల పాటు జరిగిన విద్యుత్ ఛార్జీల వ్యతిరేక పోరాటాన్ని చంద్రబాబు ప్రభుత్వం రక్తసిక్తం చేసింది. నిరుపేద అంగన్వాడీలో వేతనాలు అడిగినందుకే రాష్ట్ర రాజధాని నడిబొడ్డున లాఠీఛార్జీలు, గుర్రాలతో తొక్కించడం వంటి వికృత చర్యలకు పాల్పడ్డారు. గ్రామపంచాయతి, మున్సిపల్ వర్కర్లకు నెలల పర్యంతం వేతనాలు లేకుండా మాడ్చుతున్నారు. గ్రామాలు రైతుల, చేనేత కార్మికులు ఆత్మహత్యలు నెలపుతున్నాయి.

కేంద్ర, రాష్ట్ర ప్రభుత్వాలు ప్రపంచబ్యాంకు సంస్కరణలను అమలు జరపడంలో తోడుదొంగలు. ఇటీవల 5 రాష్ట్రాలలో జరిగిన అసెంబ్లీ ఎన్నికలలో బి.జె.పి. కూటమిని ప్రజలు మట్టిగరిపించారు. ఇప్పుడు స్థానిక ఎన్నికలలో టి.డి.పి.కి బుద్ధిచెప్పారు. అంతమాత్రం చేత పాలకులు తమ విధానాలను ప్రపంచబ్యాంకు గులాంగిరినీ వదులుకుంటారని ఆశించనవసరం లేదు. చివరి నిమిషం వరకు ప్రజలను వంచించి తమ వర్గ దోపిడీని కొనసాగించటమే వీరినైజం. దీనికి విరుగుడు ప్రజాచైతన్యం. వర్గపోరాటాలు అందుకు సాధనం. విశాల ఐక్యత అనుసరించాల్సిన మార్గం. ఈక్రమంలో రాష్ట్రంలో వివిధ కార్మిక సంఘాలు, వుద్యోగ, ఉపాధ్యాయసంఘాల మధ్య ప్రారంభమైన ఐక్యత మరింత బలపడాలి. వారి పోరాటాలు మరింత సమరశీలంగా మారాలి. రైతు కూలి చేతివృత్తిదారుల పోరాటాలలో సమన్వయం చేసుకోవాలి. ఈ కర్తవ్య నిర్వహణలో రాష్ట్రంలోని ఉద్యోగులు, కార్మికులు చైతన్యపూర్వకమైన పాత్ర నిర్వహించాలని సి.ఐ.టి.యు. కోరుతున్నది



# బొబ్బిలి జూట్ మిల్లు కార్మికుల సమ్మె సాధించిన విజయాలు

హుగ్లీ జూట్ మిల్లు (కలకత్తా) యాజమాన్యం విజయనగరం జిల్లాలో అరుణా, ఈస్ట్, వెస్ట్, గోపాలకృష్ణా మూడు పూర్తి మిల్లులను 2000 సంవత్సరంలో కొని గోనెనంచుల మిల్లులుగా విస్తరించింది. విస్తరణ కార్యక్రమం ఇంకా జరుగుతున్నది. ఈస్ట్ కోస్ట్ లో 2000 జనవరి నుండి, అరుణాలో 2000 ఏప్రిల్ నుండి, గోపాలకృష్ణాలో 2000 జూన్ నుండి విస్తరణ కార్యక్రమం చేపట్టి కొనసాగిస్తున్నది. ఒక్కొక్క ఫ్యాక్టరీలో 2500 మందిని కొత్త కార్మికులను పనిలో పెట్టుకున్నది. మొత్తం 3000 మందిపైన కార్మికులు ఉన్నారు. అందులో సి.ఐ.టి.యు. బలం 90% వుంది.

గోపాలకృష్ణా 1999 నుండి 13 నెలల సుదీర్ఘ కాలం లాకౌట్ అనంతరం హుగ్లీ యాజమాన్యం తీసుకుని మిల్లును తెరిచింది. ఆనాటికే వేతన ఒప్పందం ముగిసింది. అరుణా కాంప్లిమెంట్ ను అడుగుతున్న యాజమాన్యం అరుణా వేతనాలు ఇవ్వాలని మన సంఘం పట్టుపట్టింది. 13 నెలల లాకౌట్ వలన ఆర్థిక ఇబ్బందుల్లో వున్న కార్మికులు మరింత కాలం వేతన పెరుగుదల కోసం నిలబడే స్థితి లేక పోవడంతో అరుణా కాంప్లిమెంట్స్ అంగీకరించడంతో పాటు ఒక సంవత్సర కాలం వరకు జీతభత్యాల పెంపుదలను కోరాం అంగీకరించింది.

మనం ఇచ్చిన గడువు మే 20 తో ముగుస్తుంది. గనుక ముందుగా మనం చర్చించుకొని ఒక ఒప్పందానికి వస్తే మంచిదని యాజమాన్యానికి మార్చి 12న చార్టర్ ఆఫ్ డిమాండ్స్ ఇవ్వడం జరిగింది. మార్చి 20న యాజమాన్యం పిలిచి. మిల్లు విస్తరణే పూర్తి కాలేదు. వేతనం పెంపుదల అడగడంలో అర్థంలేదని వాదించింది. ట్రైనీల విషయం ఆలోచిస్తాను అన్నది. కానీ యాజమాన్యం తరువాత ఏమీ పట్టించుకోలేదు.

యాజమాన్యం వైఖరి ఖండిస్తూ వెంటనే వేతన చర్చలు ఏర్పాటు చేయాలని ఏప్రిల్ 19న డి.సి.ఎల్. ఆఫీసు వద్ద ధర్నా నిర్వహించాము. అయినా యాజమాన్యం నిర్లక్ష్యంగా వ్యవహరించడంతో మే 12న ఒక రోజు నిరసన సమ్మె చేస్తాం. యాజమాన్యం చర్చలు ప్రారంభించింది. ట్రైనీల విషయంలో

అరుణా ఈస్ట్ కోస్ట్ లో ఒప్పందం జరిగింది. గనుక ఆ తరహాలోక్కడ ఆలోచిస్తానన్నది పాత కార్మికుల విషయంలో మొండిచేసింది.

అనివార్యమైన పరిస్థితుల్లో మే 25 నుండి నిరవధిక సమ్మెకు వెళ్లాల్సి వచ్చింది. సమ్మె కాలంలో ఛలో కలెక్టరేట్, రాస్తారోకో తదితర కార్యక్రమాలు నిర్వహించాము. రిలే నిరాహారదీక్షలు కొనసాగించాం. సమ్మె కాలమంతా యాజమాన్యం, ఇప్పుడు అనుబంధ సంఘం కూడా బలుక్కొని చేసిన దుష్ప్రాచారాలను, అబద్ధాలను సమర్థవంతంగా ఎదుర్కొన్నాం. కార్మికులను చీల్చి లొంగదీసుకోవాలని యాజమాన్యం అన్నీ ప్రయత్నాలను తీపికొట్టాం. యాజమాన్యంతో కలసి ఇప్పుడు చేసిన తప్పుడు ప్రచారాలను ఎండగట్టాము. కార్మికులను చీల్చలేమనే నిర్ధారణకు వచ్చిన తరువాత యాజమాన్యం దారిలోకి వచ్చింది. ఈ క్రింది అంశాలను అంగీకరించింది.

1. పర్మినెంట్, బదిలీ కార్మికులందరికీ అరుణా కార్మికులతో సమానంగా వేతనం ఇవ్వడానికి అంగీకరించింది. (అరుణాలో రోజుకు 120 రూపాయల జీతం వున్నది. గోపాలకృష్ణాలో రూ.40నుండి రు.116 వరకు ఉన్నది.) ఈ ఒప్పందం వలన రు.104 నుండి రు. 200 వరకు నెలకు జీతం పెరుగుతుంది.
2. సర్కార్ లకు, టెక్నికల్ వర్కర్స్ కు నెలకు అదనంగా రు.25లు జీతం పెరుగుతుంది.
3. 378 మంది బదిలీ కార్మికులలో 265 మంది జులై 1 నుండి పర్మినెంట్ చేయబడతారు.
4. మిగిలిన బదిలీలందరకూ వండగ సెలవులతో పాటు చట్టబద్ధమైన అన్నీ హక్కులు వర్తిస్తాయి.
5. 300 మందికివర్తించే ఇన్సూరెన్స్ గ్రాట్యూటీకి బదులు మొత్తం పర్మినెంట్, బదిలీ కార్మికులందరికీ ఇన్సూరెన్స్ గ్రాట్యూటీ వలన కలిగే ప్రయోజనం వర్తింప జేస్తుంది. (అకాల మరణం సంభవిస్తే మిగిలిన సర్వీసుకు కూడా గ్రాట్యూటీ వస్తుంది. 260 రోజులు పూర్తి చేయని సంవత్సరాన్ని కూడా గ్రాట్యూటీ ఇవ్వబడుతుంది.)
6. ట్రైనీల వేతనాలు రు.23 మొదలు 41/2 యేండ్లకు రు.95లకు పెరుగుతుంది. (ఈ

విషయంలో అరుణా, ఈస్ట్ రోడ్స్ లో ఇప్పుడు నాయకత్వమే ఇదే యాజమాన్యంతో ముందుగా ఒప్పందం చేసినందువలన నెల రోజులు పోరాడిన మార్పు చేయడం సాధ్యం కాలేదని మనవి చేస్తున్నాం.)

7. పీసు రేట్లమీద పని చేస్తున్న 30 మంది కళాశీలను రెగ్యులర్ బేసిస్ మీద కంపెనీ కార్మికులుగా తీసుకొనుటకు అంగీకరించింది.

8. ఆర్జిత సెలవులను లెక్కించుటకు సమ్మె కాలాన్ని పని దినాలుగా పరిగణిస్తారు.

## ప్రతికూల పరిస్థితుల్లో ఇది ఖచ్చితంగా ఘనవిజయమే

1999 ఏప్రిల్ నుండి 200 మే నెలాఖరు వరకు 14 నెలలు లాకౌట్ అనంతరం మిల్లు తెరవబడింది. మిల్లు తెరచి సంవత్సరం కూడా కాలేదు. సీనియర్ కార్మికులు తీవ్రమైన ఆర్థిక ఇబ్బందుల్లో ఉన్నారు. మరోసారి దీర్ఘకాల సమ్మెకు పూనుకోవడం చాలా కష్టతరమైంది. మిల్లు తెరచి సంవత్సరం కూడా పూర్తి కాలేదు. మిల్లు విస్తరణ కూడా పూర్తి కాలేదు. అప్పుడే సమ్మె ఏమిటనే ప్రజాభిప్రాయం. పర్మినెంట్, బదిలీ కార్మికులకు ఎటువంటి ప్రజాభిప్రాయం పర్మినెంట్, బదిలీ కార్మికులకు ఎటువంటి వేతన ఒప్పందం లేకుండా కేవలం ట్రైనీలకు (అప్రంటీస్ లకు) మాత్రమే ఇప్పుడు నాయకత్వం అరుణా, ఈస్ట్ కోస్ట్ లో ఒప్పందం చేసిన నేపథ్యంలో గోపాలకృష్ణా(బొబ్బిలి హుగ్లీ)లో పర్మినెంట్, బదిలీ, ట్రైనీలకు విడగొట్టే యాజమాన్యం, ఇప్పుడు కుట్రలు మరోవైపు. ఇన్ని ప్రతికూల పరిస్థితుల్లో కార్మికులందరినీ చైతన్య వర్చి, ఐక్యవర్చి మారుతున్న పరిస్థితులను అర్థం చేసుకుంటూ ఉద్యమాన్ని నిర్వహించినందువలనే ఇంత ప్రతికూల పరిస్థితుల్లో కూడా ఇంత మంచి విజయాలు సాధించగలిగాం. కార్మికుల, ప్రజల సర్వమోదంతో ఒప్పందం జరిగింది. కార్మికుల జీతభత్యాలపై, హక్కులపై దాడి జరుగుతున్న ఈ రోజుల్లో ఈ విజయం కార్మిక వర్గనికి విశ్వాసం కలుగజేస్తుందని భావిస్తున్నాం.

## బొబ్బిలి హుగ్లీ ఒప్పందం ఇప్పుడు చెంపపెట్టు

ఇప్పుడు అరుణాలో/హుగ్లీ) జనవరిలో జరపబోంకు 41/2 అప్రంటీస్ వలన నష్టం (తరువాయి 3వ పేజీలో)



# ఉద్యోగుల ప్రతిఘటనతో వాయిదా పడిన ఐ.పి.ఎం. మూసివేత - అనుభవాలు

ఇన్నిటిట్యూట్ ఆఫ్ ప్రివెంటివ్ మెడిసిన్ (ఐ.పి.ఎం) హైదరాబాద్ వై.ఎం.సి.ఎ నారాయణగూడ వద్ద ఉన్న డైరెక్టర్ కార్యాలయంలో 500 మంది, నాచారంలో ప్రొడక్షన్ యూనిట్ 73 మంది ఉద్యోగులు పనిచేస్తున్నారు. 1976లో ప్రారంభమైన నాచారం ఐ.పి.ఎం. ప్రొడక్షన్ యూనిట్ను మూసివేసి దీనికి చెందిన 55 ఎకరాల స్థలాన్ని ఫ్రైవేట్ వ్యక్తులకు అప్పగించాలని రాష్ట్రప్రభుత్వం నిర్ణయించింది. ఐ.పి.ఎం.లో డెలనాక్సైడ్, కలరా, రాబిస్ వ్యాక్సిన్లను పేద ప్రజలకు ఉచితంగా అందిస్తున్నది. మూతపడితే ఉద్యోగులు రోడ్డున పడటమే కాకుండా ఖరీదైన ఈ వ్యాక్సిన్ పేద ప్రజలకు అందకుండాపోతుంది. ప్రజారోగ్యం ప్రశ్నార్థకమే అవుతుంది. ఐ.పి.ఎం. మూసివేతకు వ్యతిరేకంగా ఉద్యోగులు సమైక్యంగా కదలడమే పరిష్కారమని సి.ఐ.టి.యు. భావించింది. పేపర్ ప్రకటనలు యిచ్చి మార్గం ప్రకటించింది. కరపత్రం ద్వారా ఉద్యోగులను చైతన్యవంతులను చేసింది. సి.పి.ఐ(ఎం) శాసనసభ్యులు నోముల నర్సింహయ్య సహకారంతో ఐ.పి.ఎం డైరెక్టర్ గారికి మెమోరాండం సమర్పించడం జరిగింది. సి.ఐ.టి.యు. చేసిన ప్రయత్నంతో ఉద్యోగులలో కూడా కదలిక వచ్చింది. లంచ్ అవర్ మీటింగ్స్, జనరల్ బాడీ మీటింగ్స్, నిరసన కార్యక్రమాలు నిర్వహించారు. సి.ఐ.టి.యు. జరిపిన గెట్టు గెదర్ కు పైద సంఖ్యలో ఉద్యోగులు హాజరైనారు. ఉద్యమాన్ని కొనసాగిస్తామని రాష్ట్ర ప్రభుత్వం నిర్ణయం వెనక్కి తీసుకునేదాకా విశ్రమించేది లేదని ఇష్టాగోష్ట సమావేశంలో ఉద్యోగులు తేల్చి చెప్పారు. ఉద్యోగుల్లో వట్టుదల పెరిగి నిరాహారదీక్షలకు మూనుకున్నారు. ఎ.పి.ఎన్.జిన్, ఐ.ఎన్.టి.యు.సి., ఎంప్లాయిస్ యూనియన్(ఎ.ఐ.టి.యు.సి), జె.ఎ.సి(జాయింట్ యాక్షన్ కమిటీ)గా ఏర్పడి ఉద్యమాన్ని కొనసాగించాలని తీర్మానించారు. ఈ క్రమంలో ఐ.పి.ఎం. మూసివేతకు వ్యతిరేకంగా సి.ఐ.టి.యు. సంతకాల సేకరణ కార్యక్రమాన్ని చేపట్టింది. ఈ కార్యక్రమాన్ని ఐఐటి నిర్వాహకులు శ్రీ సి. రాఘయ్యగారు ప్రారంభించారు. యూనివర్సిటీ లెక్చరర్లు, డాక్టర్లు, లాయర్లు, మేధావులు తదితరులు

హాజరై నారు. విడివిడిగా ఈ సమస్యను బాగా ఫోకస్ చేసింది. సి.ఐ.టి.యు. సంఘీభావంగా చేసిన కార్యక్రమాలకు ఉద్యోగుల్లో అనూహ్య స్పందన లభించింది. ఐ.సి.ఎం. వివిధ

సంఘాలు ఐక్యం కావడానికి, పోరాట మార్గంలో గట్టిగా నిలబడేందుకు సి.ఐ.టి.యు. చేసిన కృషి ప్రధానకారణమని ఉద్యోగులు సర్వత్రా అభిప్రాయం వ్యక్తం చేశారు. ఎంప్లాయిస్ యూనియన్ (ఎ.ఐ.టి.యు.సి), జె.ఎ.సి నుండి మధ్యలో విరమించుకోవడంతో అప్రతిష్ట పాలయ్యింది. ద్రోహం చేసిందని బహిర్యతంగా మాట్లాడారు. ఆ యూనియన్ లోని సాధారణ సభ్యులు అస్తత్యప్తికి లోనయ్యారు. దీంతో జె.ఎ.సి - ఎ.సి(యాక్షన్ కమిటీ)గా మిగిలింది. అయినా ఉద్యోగుల మనోభావాల కనుగుణంగా నిరాహారదీక్షలు కొనసాగించింది. ఐ.పి.ఎంను రహస్యంగా మూసి వేద్దామన్న ప్రభుత్వ నిర్ణయం బహిర్యతం కావడం, ఉద్యోగుల నిరవధిక ఆందోళనకు



తలొగ్గి మూసివేత ప్రతిపాదనలు విరమించుకుంటున్నట్లు రాత పూర్వకహామిని రాష్ట్ర ప్రభుత్వం యిచ్చింది. దీంతో ఆందోళనను విరమించారు. జె.ఎ.సి.లో వున్న 3 సంఘాల ఉద్యోగులు సి.ఐ.టి.యు. చేసిన కృషికి ఇన్స్ పైర్ అయ్యారు. ఎ.పి. మెడికల్ హెల్త్ అండ్ వైద్య విధాన పరిషత్ ఎంప్లాయిస్ యూనియన్ (సి.ఐ.టి.యు అనుబంధం)లో 104 మంది చేరారు. 27 మందితో ఐ.పి.ఎం బ్రాంచి కమిటీ ఏర్పడింది. ఐ.పి.ఎం. ఆందోళనతో ప్రభుత్వ నిర్ణయాన్ని వాయిదా వేయించాం. పోరాడితే సమస్య పరిష్కారం కాకపోయినా తాత్కాలికంగానైనా వెనక్కి కొట్టగలమని ఉద్యోగుల్లో విశ్వాసం పెరగడం ముఖ్యమైన పరిణామం.

## 2వ పేజీ తరువాయి

జరుగుతుంది గనుక ఒక యాజమాన్యం క్రింద వున్న అరుణా, ఈస్ట్ కోస్ట్ గోపాలకృష్ణా కార్మికులంతా సమైక్యంగా పోరాడితే విజయం సాధించగలం గనుక సమైక్య ఉద్యమానికి పూనుకుందామని సి.ఐ.టి.యు. ప్రతిపాదించింది. ఇప్పుడు అబద్ధాలు, దుష్ప్రచారాలు అక్కడతో మరోసారి ప్రారంభమయ్యాయి. గోపాలకృష్ణా ముందుగా తక్కువ వేతనాలకు హుగ్లీ యాజమాన్యంతో సి.ఐ.టి.యు. ఒప్పందం చేసిందని తాము గొప్పఒప్పందం చేస్తుంటే అడ్డంపడిపోతున్నదని దుష్ప్రచారానికి, అబద్ధాలకు దిగింది. గోపాలకృష్ణ వేతన ఒప్పందం కోసం చర్చలు జరుపుతుంటే ఇప్పుడు గేటు మీటింగులు పెట్టి సి.ఐ.టి.యు. రహస్య ఒప్పందం చేసిందని అందువలన సి.ఐ.టి.యు. చేస్తున్న చర్చలు నాటకీయమని మీరంతా వచ్చేస్తే అరుణా ఒప్పందం చేసేస్తామని ట్రేనీలను చీలికతీసేందుకు అనేక పాట్లు పడింది. నిరవధిక సమ్మెను కూడా అపహాస్యం చేసి లాలూచీ కుస్తీగా అభివర్ణించింది. ఇంత హీనంగా బహుశా ట్రేడ్ యూనియన్ రంగంలో ఎవరూ ప్రవర్తించరు. నెల రోజుల నిరవధిక సమ్మె అనంతరం జరిగిన వేతన ఒప్పందం ఇప్పుడు చెంపపెట్టుగా పరిణమించింది. ఇంత కాలం ఇప్పుడు ఎంత ధారుణమైన అబద్ధాలు చెప్పిందో కార్మికులకు సంపూర్ణంగా అర్థమైపోయింది. తాను నాయకత్వంలో ఉన్న జీగిరాం, కొత్తవలసలో సమస్యలు పట్టించుకోకుండా బొబ్బిలిలో వేసుకూర్చోని ఇప్పుడు ప్రసాద్ చేసింది ఏమిటో కార్మికులందరకూ తేటతెల్లమైంది. ఇప్పటికైనా కార్మిక ద్రోహానికి స్వస్తి చెప్పి సమైక్య ఉద్యమానికి కలసిరావాలని ఇప్పుడు ప్రసాద్ గార్కి విజ్ఞప్తి చేస్తున్నాము.



# సిరీస్ కార్మికుల సుదీర్ఘ పోరాటం - కొన్ని అనుభవాలు

హైదరాబాద్ సిరీస్ కార్మికుల పోరాటం 70 రోజులు దాటింది. బకాయిపడ్డ జీతాలను చెల్లించాలని 2001, మే 15న యాజమాన్యాన్ని కార్మికులు నిలదీశారు. 6 గంటలపాటు మేనేజ్మెంట్ ప్రతినిధులను చుట్టుముట్టి జీతాలు చెల్లించాలనే కంపెనీ నుండి కదలాలని పట్టుబట్టారు. గత్యంతరం లేక 3 రోజుల్లో బకాయిపడ్డ జీతాలను చెల్లిస్తామని యాజమాన్య ప్రతినిధులు హామీ ఇవ్వటంతో కార్మికులు వెనుదిరిగారు.

యాజమాన్యాన్ని ఎంతగానో విశ్వసించిన కార్మికులను పూర్తిగా మోసం చేసింది. మే 20వ తేదీన అక్రమ లాకౌట్ ప్రకటించింది. దీనికి యాజమాన్యం వివరించిన కారణాలు కూడా చాలా హాస్యాస్పదంగా ఉన్నాయి. బకాయిపడ్డ జీతాలకోసం కార్మికులు కంపెనీ అధికారులను దూషించారని, ఉత్పత్తిని స్థంభింపచేశారని, పని చేయటానికి నిరాకరించారని అందువల్లనే లాకౌట్ ప్రకటిస్తున్నట్లు మేనేజ్మెంట్ ప్రకటించింది. వాస్తవానికి భిన్నంగా కార్మికులను పని నుండి తొలగించాలనే అక్కసుతోనే యాజమాన్యం చట్టాన్ని అతిక్రమించి వ్యవహరించిందన్నది స్పష్టం.

ఈ అక్రమ లాకౌట్కు నిరసనగా మే 20 నుండి కంపెనీ గేటు ముందు కార్మికులు భైరాయింపు చేస్తున్నారు. ప్రదర్శనలు, ధర్నాలు, రాస్తారోకోలు నిర్వహించారు. కార్మికశాఖకు, రాష్ట్ర ప్రభుత్వానికి అనేకసార్లు మెమోరాండంలు నమర్పించారు. లేబర్ డిపార్ట్మెంట్ నిర్వహించిన జాయింట్ మీటింగులకు మేనేజ్మెంట్ గైర్జాబరయ్యింది. కార్మికశాఖ వత్తిడితో చివరికి ప్రతినిధులను పంపింది. బకాయిపడ్డ జీతాలను వెంటనే చెల్లించమని లేబర్ కమిషనర్ చెప్పినప్పటికీ మేనేజ్మెంట్ ఖాతరు చేయలేదు. 430 మంది కార్మికులకు నంబంధించిన ఈ సమస్యను పరిష్కరించటంలో కార్మికశాఖ పూర్తిగా విఫలం అయ్యింది. సిరీస్ మేనేజ్మెంట్ వట్ల మోతక వైఖరిని అవలంబించింది. కార్మికశాఖామాత్యులు కూడా యాజమాన్యం వట్ల కఠినంగా వ్యవహరించ లేదు. అనివార్యమయిన పరిస్థితుల్లో కార్మికులు కంపెనీ ఎం.డి. ఇంటిముందు రెండుసార్లు



భైరాయింపు చేశారు. 2వసారి ఇంటి బయటకు వచ్చి ఎం.డి. పత్రికా విలేఖరుల, మీడియా ప్రతినిధుల ముందు కార్మికులనుద్దేశించి మాట్లాడారు. కార్మికులకు చెల్లించాల్సిన బకాయిల విషయంపై కార్మిక ప్రతినిధులతో ఒక్కరోజులో చర్చలకు పిలిచి పరిష్కరిస్తామని హామీ ఇవ్వటంతో కార్మికులు వెనుదిరిగారు. ఈసారికూడా కార్మికులను యాజమాన్యం మోసం చేసింది. సెటిల్మెంట్ చట్టప్రకారం కాకుండా తమకు అనుగుణమైన రీతిలో ప్రతిపాదనలు పెట్టి, చర్చలను అర్థాంతరంగా ముగించింది. ఒక థాడోపేడ్ తేల్చుకోవాలని నిర్ణయించుకున్న కార్మికులు 3వసారి ఎం.డి. ఇంటిని 6 గంటలపాటు చుట్టుముట్టారు. యాజమాన్యం 60 మంది పోలీసులను పిలిపించుకుని కార్మికులను బెదిరించింది. కార్మికులంతా ఐక్యంగా ప్రతిఘటించారు. రెచ్చిపోయిన పోలీసులు మహిళల్ని సైతం లెక్కచేయకుండా లారీచార్జి చేశారు. 30 మందికి తీవ్రంగా గాయాలయ్యాయి. 5 మంది వరిస్థితి ఆందోళనకరంగా వుండటంతో హాస్పటల్లో చేర్పించారు. 250 మంది కార్మికులను అరెస్టు చేసి పోలీస్ స్టేషన్కు తరలించారు. అనంతరం విడుదల చేశారు. అదేరోజు రాత్రి 5 మంది నాయకులపై కేసు నమోదు చేసి కోర్టులో హాజరుపరచారు. బెయిల్పై వీరిని విడుదల చేయటం జరిగింది. ఈ 70 రోజుల కాలంలో జరిగిన మొత్తం ఉద్యమంలో కార్మికుల్లో పట్టుదల పెరిగింది. పోరాడే శక్తి పెరిగింది.

యాజమాన్యం దిగివచ్చేదాకా నిరవధిక నిరాహారదీక్షలకు పూనుకోవాలని, ఉద్యమాన్ని ఉధృతం చేయాలని నిర్ణయించారు.

స్థూలంగా సిరీస్ కార్మికుల పోరాటాన్ని పరిశీలిస్తే ఈక్రింది అంశాలు విదితమవుతాయి.

1. 20,25 సం॥లుగా కనీస హక్కులకు, సంవసాలకు దూరంగా వున్న వీరికి యాజమాన్యం యొక్క అమానుష వైఖరితో కడుపు రగిలింది. సి.ఐ.టి.యు. యూనియన్ రూపంలో వారందరినీ సంఘటిత పరిచింది.
2. కొత్తగా యూనియన్లోకి, పోరాటంలోకి వచ్చిన వీరికి సి.ఐ.టి.యు. పూర్తి అండగా నిలబడింది. కార్మికుల, ఉద్యోగుల సంఘీభావాన్ని కూడగట్టింది. సంఘీభావనిధి వసూలు చేసి సహాయం అందించింది. ఈ విధంగా వీరిలో పోరాడే శక్తిని పెంపొందించింది.
3. ఈ సమస్యపై ప్రభుత్వ యంత్రాంగాన్ని అన్నివైపులా కదిలించేందుకు ప్రయత్నించింది. ఈ కార్మికులకు పోరాటకాలంలోనే రాజకీయ, సామాజిక అవగాహనను పెంచేందుకు, పోరాటతత్వాన్ని పెంచేందుకు కృషి జరుగుతున్నది.

పై అంశాలన్నీ తోడై సిరీస్ కార్మికులు పోరాటం దీర్ఘకాలంగా కొనసాగించగలుగుతున్నారు. వారికి అండగా ప్రజామద్దతు కూడగట్టి తరువాత దశ పోరాటాలు జయప్రదం చేసే కృషి జరుగుతున్నది.

-వెంకటేష్



పెరుగుతున్న కార్మికవర్గ ఐక్యత ప్రాధాన్యత

కార్మిక సంఘాల ఐక్య ప్రతిఘటనతో మే 18, 19 తేదీల్లో జరిగిన 37వ ఇండియన్ లేబర్ కాన్ఫరెన్స్ (ఐ.ఎల్.సి) అప్రతిష్టాత్మకంగా ముగిసిపోయింది. ఎన్.డి.ఎ. ప్రభుత్వ సంస్కరణల ప్రక్రియను వ్యతిరేకిస్తున్న వామపక్ష కార్మిక సంఘాలతో బి.జె.పి.కి అనుబంధంగా ఉన్న బి.ఎం.ఎస్. కూడా చేతులు కలుపుతున్నందుకు ఓ యజమాన్యాల ప్రతినిధి తప్పు పట్టారు. పునరాలోచించుకోవాల్సిందిగా బి.ఎం.ఎస్.కు సలహా ఇచ్చారు. ఇంతకాలం తమంత తాముగా 'సంస్కరణ'వాదుల ఉత్సాహాన్ని నీరుగార్చగలిగిన వామపక్షకార్మిక సంఘాలు ఇప్పుడు ఐ.ఎన్.టి.యు.సి., బి.ఎం.ఎస్.లతో కలసి ఈ సంస్కరణలకు “మరింత ప్రతిఘటన” ఇస్తామంటున్నాయని శ్రీక్రిష్ణఅనంత్ వంటి రచయితలు (ది. హిందూ. 25.6.2001) వాపోతున్నారు. వామపక్ష కార్మిక సంఘాలు ఐ.ఎల్.సిలో బి.ఎం.ఎస్.కు నాయకత్వ పాత్ర కట్టపెట్టాయంటారాయన.

కార్మిక సంఘాల ఐక్యతతో సంఘరణలు ఎక్కడ వెనక్కిపోతాయోనని యాజమాన్యాలు భయపడ్తుండగా ఈక్రిష్ణఅనంత్కు మరో ఆందోళన మొదలైంది. “ వామపక్ష కార్మిక సంఘాలు మొత్తం తమ సిద్ధాంతాల్ని, రాజకీయ అజెండాను వదిలిపెట్టి, కార్మికసంఘాలను కేవలం జీతాలకోసం బేరమాడే సాధనాలుగా మారుస్తున్నాయని పేర్కొన్నాడు.

మొదటిగా అది ప్రభుత్వం ఏర్పాటు చేసిన సమావేశం దాన్లో ఇతరులు బి.ఎం.ఎస్.కు నాయకత్వం కట్టపెట్టడమన్న ప్రశ్నే తలెత్తదు. పైగా “సంఖ్య రీత్యా నేడు భారతదేశంలో అతిపెద్దకార్మిక సంఘం బి.ఎం.ఎస్.” అని ఎక్కుపెట్టడం ఇదే మొదటిసారైనట్లు ఆయన లాంటి రచయితలే మీడియాలో ప్రచారం చేశారు. వామపక్ష కార్మిక సంఘాల్లో ఏఒక్కరూ ఐఎల్.సిలో బి.ఎం.ఎస్. ప్రభుత్వంపై విరుచుకు పడటంపై ఆశ్చర్యపోలేదు. పైగా మే 20,24 తేదీల్లో



డబ్ల్యు.ఆర్. వరదరాజన్

సి.వి.టి.యు. అఖిలభారత కార్యదర్శి

జరిగిన 10 కార్మిక సంఘాల ఐక్యసమావేశంలో మొత్తం కార్మిక సంఘాల ప్రతినిధులంతా సమైక్యంగా నిలిచినందుకు సంతోషం వ్యక్తం చేసింది.

కాని “కార్మిక సంఘాలు రాజకీయ ఎజెండాను తుంగలో తొక్కి కేవలం ఆర్థిక సమస్యలపై పోరాడే శక్తులు”గా ఎవరైనా తీర్పు చెప్పేందుకున్న పునాది ఏమిటి? స్మరణలనేవీ రాజకీయ ప్రాధాన్యతగలవి. ప్రస్తుత పరిస్థితిలో వీటిని వ్యతిరేకించడమే అతిపెద్ద రాజకీయ పోరాటం. దేశవ్యాపిత ఐక్య ఉద్యమానికి గుర్తించబడ్డ సమస్యలను ఒక్కసారి పరిశీలించినా ఈ విషయం రుజువవుతుంది.

1. మంచి లాభాల్లో నడుస్తున్న ప్రభుత్వరంగ సంస్థల ప్రైవేటీకరణను వ్యతిరేకించడం. 2. యాజమాన్యాలకు అనుకూలంగా కార్మికచట్టాల్లో ప్రవేశపెట్టనున్న సవరణలను వ్యతిరేకించటం. 3. వ్యవసాయకార్మికులకు సమగ్ర శాసనం ప్రవేశపెట్టడం కొరకు 4. పరిశ్రమలు, వ్యసాయం, చివరికి మన జాతి ప్రయోజనాల్నే దెబ్బతీసే దిగుమతులపైనున్న పరిమాణాత్మక ఆంక్షలను తగ్గించటానికి వ్యతిరేకంగా 5. 'విపరీతంగా పెరుగుతున్న నిరుద్యోగ సమస్యను పరిష్కరించాలని. ఈ ఐదు సమస్యలు ఐక్య ఉద్యమానికి పునాది.

ఇవి కేవలం ఆర్థికసమస్యలేనా? ఏ రాజకీయ అజెండాతో వీటికి సంబంధంలేదా?

అదే నిజమైతే అటు యాజమాన్యాలు, ఇటు పాలకులు ఈ కార్మికసంఘాల ఐక్యతే చూసి అంతెందుకు ఆందోళనపడ్డారు? తేలిగ్గా కొట్టివేసే ప్రశ్నలుకావివి.

పైగా, బి.ఎమ్.ఎస్., ఐ.ఎన్.టి.యు.సిలతో వామపక్ష కార్మిక సంఘాలు ఐక్యసంఘటనగా ఏర్పడడం ఇదే మొదటిసారా? 70వ దశకంలో “ఆదాయాలు, ధరలు, లాభాల విధానం” ముసుగులో వేతన స్తంభనకు ప్రయత్నించిన భూతలింగం కమిటి నివేదిక, దుర్మార్గమైన పారిశ్రామిక సంబంధాల బిల్లులకు వ్యతిరేకంగా అన్ని కార్మిక సంఘాలు వదం కలిపి, కదంతొక్కాయి. ప్రస్తుత ప్రభుత్వాల ఆర్థిక సంస్కరణలకు వ్యతిరేకంగా మళ్ళీ అన్నీ కార్మిక నంఘాలు ఐక్యం కావటంలో వింతేమున్నది? “ఇంతకాలం వామపక్షకార్మిక సంఘాలు బి.ఎం.ఎస్.తో ఐక్య కార్యాచరణకు అంగీకరించలేదంటూ” వాదిస్తున్న శ్రీ క్రిష్ణఅనంత బ్రేడ్‌యూనియన్ రంగంలో జరుగుతున్న పరిణామాలను సరిగా అర్థం చేసుకోలేదు. బి.ఎం.ఎస్. సంస్కరణలను ఆనాడు వ్యతిరేకించకపోవటమే గాక, కేవలం వాటి అమలు తీరుకు సంబంధించి కొన్ని విమర్శలు మాత్రం చేసేదని ఆయన వాదన.

కాని వాస్తవాలీవిధంగా వున్నాయి.

కార్మిక ప్రయోజనాలను దృష్టిలో పెట్టుకుని దేశంలోని అన్ని కార్మికసంఘాలు ఒకే గొడుగుక్రిందికి రావాలని సి.ఐ.టి.యు. గత రెండు దశాబ్దాలకు పైగా ప్రతిపాదిస్తూ వుంది. “కాన్ఫెడరేషన్” అన్న సి.ఐ.టి.యు. యొక్క ఆ కల ఇంకా నిజం కాలేదనేది వేరే విషయం. 70వ దశకం చివరల్లో జనతాపార్టీ ప్రయోగం వైఫల్యంచెంది తిరిగి ఇందిరాగాంధీ గద్దెనెక్కిన తర్వాత కార్మికవర్గంపై దాడి తీవ్రం అయ్యింది. ఆ దాడిని తిప్పికొట్టడానికి నేషనల్ క్యాంపెయిన్ కమిటీ (ఎన్.సి.సి) ఏర్పడింది. దాని ఏర్పాటులో సి.ఐ.టి.యు. కూడా చొరవచూపింది. ఐ.ఎన్.టి.యు.సి తప్ప దేశంలోని అన్ని కార్మిక సంఘాలు దేన్నో చేరాయి. ధరల పెరుగుదల, నిరుద్యోగం,

(తరువాయి 6వ పేజీలో)



# వి.ఆర్.ఎస్. ఉద్యోగులకు తీరని ద్రోహం చేసిన జె.ఎ.సి. ఒప్పందం

గత నెల 21న ముఖ్యమంత్రి సమక్షంలో జాయింట్ యాక్షన్ కమిటీ నాయకత్వం చేసుకున్న ఒప్పందంలో వాలంటర్ రిటైర్మెంటు సర్వీసు (వి.ఆర్.ఎస్) వారసులకు తీరని ద్రోహం జరిగిందని సింగరేణికాలరీస్ ఎంప్లాయిస్ యూనియన్ (సి.ఐ.టి.యు) ప్రధాన కార్యదర్శి యం. సాయిబాబు తీవ్రంగా విమర్శించారు. తమకు ఉద్యోగాలు కల్పించాలని డిమాండ్ చేస్తూ సింగరేణి వ్యాపితంగా ఉన్న వి.ఆర్.ఎస్. డిపెండెంట్లు స్థానిక హెడ్ ఆఫీసు వద్ద ధర్నా జరిపిన తర్వాత పట్టణంలో ప్రదర్శన జరిపిన అనంతరం రైల్వే స్టేషన్ గ్రౌండ్లో జరిగిన సభలో ఆయన మాట్లాడుతూ 1998 నెప్టెంబర్లో యాజమాన్యం, ప్రభుత్వం సింగరేణిలో ఎన్నికలు జరిపి గెలిచిన సంఘాలు ఓడిన సంఘాలు, అనే గీత గీచి కార్మికులు - కార్మిక

## సి.ఐ.టి.యు. విమర్శ

సంఘాల మధ్య చీలికలు తీసుకొనివచ్చే పాచికలు ప్రయోగించిందని, కొన్ని కార్మిక సంఘాలు యాజమాన్యం పన్నిన వలలో పడినాయని విమర్శించారు. వి.ఆర్.ఎస్. డిపెండెంట్లు తమ ఉద్యోగాల కోసం ఒకవైపు యాజమాన్యంతో పోరాడుతూనే మరోవైపు యూనియన్ ఆఫీసుల వద్ద ధర్నాలు జరుపవలసిన పరిస్థితి రావటం విచారకరమని అన్నారు. 1998లో జరిగిన ఒప్పందం ప్రకారం నెలకు 30 మంది వి.ఆర్.ఎస్. డిపెండెంట్లకు ఉద్యోగాలు ఇస్తూ, సగం మందికి కొత్త మైన్స్లో ఉద్యోగాలు ఇవ్వాలని ఉన్నప్పటికీ భూపాలపల్లి, చెన్నూరులలో వచ్చిన కొత్త మైన్స్లో వి.ఆర్.ఎస్. డిపెండెంట్లకు



(5వ పేజీ తరువాయి)

ఉద్యోగాలపై నిషేధం, కార్మిక, ప్రజాస్వామ్య హక్కులపై దాడులకు వ్యతిరేకంగా దాని ఆధ్వర్యంలో అనేకసార్లు ఛలో పార్లమెంటు ప్రదర్శనలు, అఖిలభారత సార్వత్రిక సమ్మెలు జరిగాయి.

ఆర్థిక విధానాలు అభివృద్ధి నిరోధకత్వం వైపు మొగ్గుటంతో రాజకీయ రంగంలోను అభివృద్ధి నిరోధకత్వం చోటు చేసుకుంటుంది. వామపక్ష కార్మికసంఘాలు ఈ విషయంలో పూర్తి అవగాహనతో వున్నాయి. ఈ అభివృద్ధి నిరోధక మొగ్గుపై పోరాడుతూనే వున్నాయి. ఎన్.డి.ఎ. ప్రభుత్వం అవలంబిస్తున్న అభివృద్ధి నిరోధక రాజకీయ పంథా గురించి వామపక్ష కార్మికసంఘాలు అప్రమత్తం చేస్తూనే వున్నాయి. అదే సమయంలో కార్మికులకు సంబంధించిన సమస్యలపై బి.ఎం.ఎస్.తో కల్పి ఐక్య కార్యాచరణకు అవి ఏనాడూ తిరస్కరించలేదు. దీన్ని ఫక్తు ఆర్థికవాదమని ఎలా అంటారు? ఇందులో వేతనాలకు సంబంధించిన సమస్యలు మాత్రమే లేవు. తాజాగా బాల్కో అమ్మకం సమస్యపై జరిగిన పోరాటమే ఉదాహరణ. అభివృద్ధి నిరోధక ఆర్థిక విధానాలకు వ్యతిరేకంగా కదిలించబడే వేలాది కార్మికవర్గంలో చైతన్యయుతమైన కృషి జరిపితే వారు రాజకీయ విధానాలవైపు ఆకర్షించబడ్డారు. అభివృద్ధి నిరోధక రాజకీయాలను వ్యతిరేకించే కార్మికవర్గమే ఐక్యపోరాటాల్లోకి రావాలనే ముందస్తు షరతు విధించటం పొరపాటు.

ఇది కార్మికోద్యమం యొక్క ప్రపంచవ్యాపిత అనుభవం.

(స్వేచ్ఛానువాదం)

జరుపవలసిన దుస్థితి నెలకొన్నదని అన్నారు. వి.ఆర్.ఎస్ వారసులకు ఉద్యోగాలు ఇవ్వాలనే సమస్య కేవలం 4 వేల మంది డిపెండెంట్లకు మాత్రమే సంబంధించినది కాదని, ఇది సింగరేణిలో పనిచేసే లక్షా 5 వేల మంది కార్మికుల సమస్య అని, అందువలన అన్ని కార్మిక సంఘాలు దీనికోసం తీవ్రంగా పోరాడవలసిన అవసరం ఉన్నదని అన్నారు. ఇటీవల జరిగిన ఒప్పందంపై సంతకాలు సీరా తడి ఆరకముందే వివిధ డివిజన్లలో కార్మికులు వివిధ సమస్యలపై సమ్మెలు జరుపవలసిన పరిస్థితి తలెత్తుతున్నదని, ఇలా కార్మికులలో పెరుగుతున్న అసంతృప్తి సింగరేణిలో మరో మహత్తర పోరాటానికి దారి తీయటం తథ్యమని, ఈ ఉద్యమంలో వి.ఆర్.ఎస్. డిపెండెంట్లకు ఉద్యోగాలు ఇవ్వాలనే డిమాండ్కు అత్యంత ప్రాధాన్యత నిచ్చి పరిష్కారానికి అన్ని కార్మిక సంఘాలు పూనుకోవాలని ఆయన కోరారు. వి.ఆర్.ఎస్. డిపెండెంట్ల సమస్య పరిష్కారమయ్యేంత వరకు సి.ఐ.టి.యు. భుజం, భుజం కలిసి పోరాడుతుందని ఆయన తెలిపారు. వి.ఆర్.ఎస్. డిపెండెంట్లకు సంఘభావంగా సి.ఐ.టి.యు. నాయకులు కె.హెచ్.ప్రసాద్, జి.బి.నాగరాజు, ఎ.మనోహర్ రెడ్డి, బి.బాబు, జి.రాజారావు, బి. బిక్కులాలు, వి. శ్రీనివాస్, పి. నాగేశ్వరరావు, ఆర్.జగన్నాథం, కె.సమ్మయ్య తదితరులు ఈ కార్యక్రమంలో పాల్గొన్నారు.

వి.ఆర్.ఎస్. ఉద్యోగులకు ఉద్యోగాలు ఇవ్వాలనే డిమాండ్కు అత్యంత ప్రాధాన్యత నిచ్చి పరిష్కారానికి అన్ని కార్మిక సంఘాలు పూనుకోవాలని ఆయన కోరారు.

ఇటీవల గోదావరిఖనిలో జరిగిన బహిరంగ సభలో వి.ఆర్.ఎస్. డిపెండెంట్లను తమ కార్యాలయంలోకి లాగుకొని వెళ్ళి దాడి చేసిన ఐ.ఎఫ్.టి.యు. నాయకత్వం, ఆ ఘటనను సి.ఐ.టి.యు. రెచ్చగొట్టిందని, అభూతకల్పనలని రకరకాల ప్రకటనలతో తప్పుకోజూచిన ఐ.ఎఫ్.టి.యు నాయకత్వం స్థానిక హెడ్ ఆఫీసు వద్ద వి.ఆర్.ఎస్. డిపెండెంట్లు ధర్నా చేస్తున్న సందర్భంగా ఐ.ఎఫ్.టి.యు. నాయకుడు జి.జయరాజు గోదావరిఖని ఘటనపై విచారం వ్యక్తం చేస్తూ, వారికి క్షమాపణలు చెప్పటం సరియైన దిశలో తీసుకున్న నిర్ణయమని సింగరేణి కాలరీస్ ఎంప్లాయిస్ యూనియన్ (సి.ఐ.టి.యు) అభిప్రాయపడింది.

-ప్రసాద్



# ప్రపంచబ్యాంకు విధానాలకు ప్రజావ్యతిరేకత ప్రాదేశిక ఫలితాల విశ్లేషణ

**జెడ్. పి.టి.సి.** ఎంపిటిసి ఎన్నికల

ఫలితాలు ఏమి తెలియజేస్తున్నాయి? అధికారంలో వున్న తెలుగుదేశం పార్టీకి తగిలిన గట్టి ఎదురుదెబ్బను స్పష్టంగా విదితం చేస్తున్నాయి. ఈ ఫలితాలు రాష్ట్ర ప్రభుత్వ విధానాలకు వ్యతిరేకంగా ప్రజలిచ్చిన తీర్పుని ఎక్కువ మంది వ్యాఖ్యానించారు. తెలుగుదేశం పార్టీ మాత్రం ఈ ఓటమిని జీర్ణించుకోలేకపోతున్నది. అంచనా వేసిన స్థానాలకంటే తక్కువ వచ్చాయి తప్ప మాకు నష్టమేమీ జరగలేదని చెప్తున్నారు. ఆత్మసంతృప్తికోసం ఏం చెప్పుకున్నా ప్రపంచబ్యాంకు ప్రోత్సాహంతో బిజెపి, తెలుగుదేశం ప్రభుత్వాలు అనుసరిస్తున్న విధానాల పట్ల ప్రజల్లో పెరుగుతున్న అసంతృప్తిని ఫలితాలు ప్రతిబింబించాయన్నది నిస్సందేహం.

14,591 ఎంపిటిసి స్థానాలకు తెలుగుదేశం 6,350, కాంగ్రెస్ 5,651 గెల్చుకున్నాయి. 1094 జెడ్పిటిసి స్థానాలకుగాను తెలుగుదేశానికి 512, కాంగ్రెస్కు 445 స్థానాలు వచ్చాయి. అయినా, 1995 స్థానిక సంస్థల ఎన్నికల నాటి ఫలితాలతో పోల్చి చూస్తే తెలుగుదేశంకు జెడ్పిటిసిలు 182 తగ్గాయి. ఎంపిటిసిలు 877 తగ్గాయి. ఈ వివరాలు పాలక పార్టీకి గట్టి ఎదురుదెబ్బ తగిలిందని స్పష్టంజేస్తున్నాయి. ఫలితాలు వెలువడక ముందు తెలుగుదేశం ప్రభంజనం వీస్తున్నదని, ఈ తుఫానులో ప్రతిపక్షాలు, కమ్యూనిస్టులు కొట్టుకుపోతారని, అన్ని జిల్లాల్లో తెలుగుదేశం పార్టీ క్లీన్ స్వీప్ చేస్తుందని ముఖ్యమంత్రి చెప్పారు. అవి ఒట్టి బడాయి కబుర్లని

**బి.వి.రాఘవులు**

ఫలితాలు తేల్చేశాయి. అంచనా వేసిన స్థానాలకంటే తక్కువ వచ్చాయని ముఖ్యమంత్రి ఒప్పుకోక తప్పలేదు. అయినా రాష్ట్రంలో ఇప్పటికీ తెలుగుదేశం పార్టీయే పెద్దపార్టీ అని ఫలితాలు వెల్లడించాయన్న విషయాన్ని మనం



గమనించాలి.

ఎన్నికల ఫలితాలపై ఆత్మపరిశీలన చేసుకోవడానికి తెలుగుదేశం నాయకత్వం సిద్ధంగా లేదు. చేసిన అభివృద్ధిని చెప్పుకోలేకపోవడం వలన, ప్రతిపక్షాలు ప్రజలను తప్పుదోవ పట్టించడం వలన తమకు ఆశించిన ఫలితాలు రాలేదని ముఖ్యమంత్రి చెప్పడం హాస్యాస్పదంగా వుంది. గతంలో ఎన్నడూ జరగని విధంగా స్థానిక సంస్థల ఎన్నికలను సార్వత్రిక ఎన్నికలుగా ముఖ్యమంత్రి మార్చివేశారు. హెలికాప్టర్లో

రాష్ట్రమంతా కలియతిరిగారు. 69 చోట్ల భారీ సమీకరణలతో సభలు పెట్టారు. తాను చేసిన అభివృద్ధిని ఏకరువుపెడుతూ 3 కోట్ల ఖర్చుతో కోటి మందికి వ్యక్తిగతంగా ఉత్తరాలు రాశారు. ప్రచార సామాగ్రితో రాష్ట్రమంతా ముంచెత్తారు. ఇది చాలదన్నట్లు డబ్బు, సారాలను విచ్చలవిడిగా వినియోగించారు. ఇంతజేసి

కూడా ఆకుకు అందని పోకకు పొందని కారణాలు చెప్పడం, ఇతరుల మీద నెపం మోపడం ఆత్మవంచనే. అక్రమ పద్ధతుల్లో 29 జెడ్పిటిసిలను ఏకగ్రీవం చేసుకున్నదన్న విమర్శకు సమాధానంగా తాము చేసిన అభివృద్ధిని చూసే ప్రజలు ఏకగ్రీవంగా గెలిపించారని తెలుగుదేశం నాయకత్వం సమర్థించుకున్నది. ఇప్పుడేమో తాము చేసిన అభివృద్ధిని ప్రజలు గ్రహించలేక పోయారని చెప్పుతున్నది. ఆత్మస్తుతి, పరనింద అంటే ఇదే. 223 జెడ్పిటిసి స్థానాల్లో పోటీ చేసిన బిజెపి 13 స్థానాలతో నరిపెట్టుకోవాల్సి వచ్చింది. ఈ ఓటమిని బిజెపి

నేతలు జీర్ణించుకోలేకపోతున్నారు. తెలుగుదేశం వల్లనే తాము దెబ్బతిన్నామని అంటున్నారు. కేంద్రంలో బిజెపి ప్రభుత్వం, రాష్ట్రంలో తెలుగుదేశం ప్రభుత్వం అనుసరిస్తున్న ప్రజావ్యతిరేక విధానాల ఉమ్మడి ప్రభావమే టిడిపి, బిజెపి కూటమి ఓటమి. ఈ విషయాన్ని బిజెపి నాయకులు మరుగుపర్చడానికి శతవిధాలా ప్రయత్నిస్తున్నారు. తెలుగుదేశంపై జరిగిన అసంతృప్తి సహజంగానే పెద్ద పార్టీగా ఉన్న కాంగ్రెస్కు తోడ్పడింది. వారు ఆశించిన, ఊహించిన దానికన్నా ఎక్కువ విజయాలు



వచ్చాయి. ఫలితాలు కాంగ్రెస్ లో దిగజారుతున్న స్థైర్యాన్ని కొంత నిలబెట్టాయి. ముతా కుమ్ములాటలను తాత్కాలికంగా సద్దుమణిగేలా చేశాయి. ఉచిత విద్యుత్ నినాదం ఇచ్చినా, ప్రపంచబ్యాంకు విధానాల గురించి, డబ్బుటి ఓ గురించి విమర్శలు గుప్పించినా కాంగ్రెస్ విధానాల పట్ల ప్రజలకు విశ్వాసం కల్గిందని దాని వైపుకు మొగ్గారని చెప్పలేం. ప్రధాన ప్రతిపక్షంగా వుండడం, రాష్ట్ర వ్యాపిత నిర్మాణం కలిగి వుండడం వలన అది తెలుగుదేశం వ్యతిరేక ఓటును సమీకరించుకుని లాభపడగలిగింది. ప్రత్యేక తెలంగాణా రాష్ట్ర నినాదంతో ఎన్నికల బరిలోకి దిగిన టీఆర్ఎస్ గణనీయమైన ఫలితాలు సాధించింది. తెలుగుదేశం ప్రభుత్వంపై తెలంగాణా ప్రాంత ప్రజల్లో వున్న వ్యతిరేకత, ప్రత్యేక రాష్ట్రం వస్తే వెనుకబడిన తెలంగాణా ప్రాంతం అభివృద్ధి చెందుతుందన్న భావన కలిసి కొన్ని జిల్లాల్లో ఓటర్లు టీఆర్ఎస్ వైపు మొగ్గేట్టుగా చేశాయి. పీపుల్స్ వార్ పలుకుబడి ప్రాంతాలుగా చెప్పబడే ప్రాదేశిక నియోజకవర్గాల్లో టీ.ఆర్.ఎస్ విజయాలు ప్రధానంగా వుండడం గమనించవచ్చు. టీఆర్ఎస్ మూలంగా ప్రధానంగా బిజెపి, కాంగ్రెస్లు నష్టపోయాయి. శాసనసభా ఎన్నికలనాటి ధోరణిని గమనంలో ఉంచుకుంటే టీఆర్ఎస్, కాంగ్రెస్ల మధ్య ఓట్లు చీలకుండా ఉంటే తెలుగుదేశం పార్టీ ఇంకా తీవ్రంగా నష్టపోయి ఉండేది. ఎన్నికల ప్రచార ఆర్భాటంలో టీఆర్ఎస్, తెలుగుదేశంకు ఏమాత్రం తీసిపోలేదు. హైలికాష్టర్లో సుడిగాలి పర్యటనలు, భారీ సమీకరణాలు, ప్రచార సామగ్రిని గుప్పించటంలో తెలుగుదేశం పార్టీతో పోటీపడింది.

ఈ ఎన్నికల్లోనూ వామపక్ష పార్టీలు దాదాపు ఒంటరిగానే బరిలో ఉన్నాయి. తెలుగుదేశం ప్రభుత్వ ప్రజావ్యతిరేక విధానాలను ఓడించేందుకు ప్రజల ఓట్లు చీలకుండా కాంగ్రెస్ తో పరస్పర పోటీలు నివారించుకునేందుకు సిద్ధమైనా, ఆచరణలో కాంగ్రెస్ అందుకు విఘాతం కలిగించింది.

సిపిఐ(ఎం)కు బలంగా ఉన్న

నల్లగొండ, ఖమ్మం జిల్లాల్లో అనేక చోట్ల తెలుగుదేశం, కాంగ్రెస్ కలిసి సిపిఎం అభ్యర్థులను ఓడించేందుకు పూనకున్నాయి. తెలుగుదేశం అదే స్థాయిలో కాకపోయినా కాంగ్రెస్ పార్టీ కూడా డబ్బు, మద్యం విచ్చలవిడిగా వినియోగిస్తూంటే, వాటిని ఎదుర్కొని నిలబడాల్సి వచ్చింది. అయినా సిపిఎం తనబలాన్ని నిలబెట్టుకోగలిగింది. ఈ మధ్యకాలంలో నిర్వహించిన ఉద్యమాల మూలంగా పార్టీ ప్రతిష్ట పెరిగినప్పటికీ తగినంత పార్టీ యంత్రాంగం అన్ని చోట్ల లేనందున పలుకుబడిని ఓట్ల రూపంలోకి మలుచుకోలేదని బలహీనతను ఫలితాలు విధితం చేస్తున్నాయి.

ఎన్నికలు బహిష్కరించమని పీపుల్స్ వార్ పిలుపునిచ్చింది. అయినా ఓటింగ్ సరళి చూసినప్పుడు ఎన్నికల బహిష్కరణ అనే పీపుల్స్ వార్ నినాదాన్ని ప్రజలు పట్టించుకోలేదని, ప్రజలు ఓటింగ్ లో పాల్గొనేట్లు పీపుల్స్ వారే ప్రోత్సహించి తమ విధానాన్ని తామే గాలికి ఒదిలేసిందని అనుకోవాల్సి వస్తున్నది. ఏ రకంగా చూసినా పీపుల్స్ వార్ పొరపాటు అవకాశవాద విధానాలను ఫలితాలు బయట పెట్టాయి.

తెలుగుదేశం పార్టీ ఎన్నికల్లో నష్టపోవడానికి ప్రధానమైన కారణం ప్రభుత్వం అనుసరిస్తున్న ప్రజావ్యతిరేక విధానాలూ ప్రపంచబ్యాంకుతో కుదుర్చుకున్న ఒప్పందంలో భాగంగా రాష్ట్రంలో అమలు జరుగుతున్న

సరళీకరణ విధానాలే. రాష్ట్ర ప్రభుత్వం 800 కోట్ల రూపాయలమేర విద్యుత్ ఛార్జీలు భారీగా పెంచింది. దీనికి తోడు రైతులకు మద్దతు ధర ఇప్పించటంలో ప్రభుత్వ వైఫల్యం, చేనేత కార్మికులను ఆదుకోవడంలో నిర్లక్ష్యం, గోదావరి ప్రాజెక్టులను చేపట్టడంలో అశ్రద్ధ, దిగజారుతున్న శాంతి భద్రతలు, పెరుగుతున్న అవినీతి అన్నీ కలిసి వివిధ తరగతుల ప్రజలలో అసంతృప్తిని పెంచాయి. పెంచిన విద్యుత్ ఛార్జీలు తగ్గించమని రాష్ట్ర వ్యాపితంగా పెద్ద ఉద్యమం నడిచింది. ఈ ఉద్యమాన్ని ప్రపంచబ్యాంకు ప్రోత్సాహంతో రాష్ట్ర ప్రభుత్వం క్రూరంగా అణిచివేయడానికి పూనుకున్నది. ఉద్యమాన్ని నిర్వహించటంలో వామపక్షాలు ముందుపీరిన ఉండి కీలక పాత్ర నిర్వహించాయి. ఈ ఉద్యమ ప్రభావం ఎన్నికలపై స్పష్టంగా వుంది.

ఈ మొత్తం ప్రభావాల పర్యవసానమే తెలుగుదేశం పార్టీకి తగిలిన గట్టి ఎదురుదెబ్బ ఈ వాస్తవాలన్నింటినీ చిత్తశుద్ధితో ఆత్మపరిశీలన చేసుకోనియెడల ఇంకా మరిన్ని ఎదురుదెబ్బలు ఖాయం. ప్రపంచబ్యాంకును నమ్ముకున్నవారెవరూ బాగుపడలేదు. రాష్ట్రప్రజలకు, తెలుగుదేశం పార్టీకి కూడా మేలు జరగాలని ముఖ్యమంత్రి చంద్రబాబునాయుడు గారికి ఉంటే తక్షణం బ్యాంకు విధానాల గుప్పెట నుండి బయటపడటం మంచిది. ఎన్నికల నుండి నేర్చుకోవాల్సిన గుణపాఠం ఇదే.

## 14లక్షల బియ్యం కార్డులకు మంగళం

చంద్రబాబు ప్రభుత్వం రాష్ట్రంలో ప్రపంచబ్యాంకు విధానాలను వేగంగా అమలు పరుస్తున్నది. రాష్ట్రంలో 1కోటి 13 లక్షల 60 వేల 90 బియ్యం రేషన్ కార్డులున్నాయీకూపనలపై బియ్యం పంపిణీ ప్రారంభించాక ఈ సంఖ్య 99 లక్షలకు పడిపోయింది. 14 లక్షల బియ్యం కార్డులు రద్దయ్యాయి. నెలవారీ సబ్సిడీ బియ్యం కోటా 75 వేల టన్నుల నుండి 60 వేల టన్నులకు పడిపోయింది. లక్ష్మవాలా నివేదిక ప్రకారం మన రాష్ట్రంలో 40 లక్షల కుటుంబాలు మాత్రమే దారిద్ర్యరేఖకు దిగువున వున్నాయి. అంటే బియ్యం కార్డుల సంఖ్యను ఆ మేరకు తగ్గిస్తారు. గత ఏడాది సబ్సిడీ బియ్యానికి పెట్టిన ఖర్చు రు.1000 కోట్లు కాగా 2001-2002 ఆర్థిక సంవత్సరానికి ఈ కేటాయింపులు రు. 600ల కోట్లకు తగ్గిపోయింది. రానున్న కొద్ది సంవత్సరంలో కార్డుల సంఖ్యను 40 లక్షలకు కుదించటం దారుణం. బియ్యంపై సబ్సిడీ నుండి పూర్తిగా తప్పుకోవాలని ప్రపంచబ్యాంకు ఆదేశం. ఆ దిశలో రాష్ట్ర ప్రభుత్వం పావులు కదుపుతుంది.



## సి.ఐ.టి.యు. శ్రద్ధాంజలి

### శైలేన్ దాస్ గుప్తా:-

బెంగాల్ వామపక్ష సంఘటన చైర్మన్ సి.పి.ఐ.(యం) పోలిట్ బ్యూరో సభ్యులు శ్రీ శైలేన్ దాస్ గుప్తా(81) జూలై 10వ తేదీన అనారోగ్యంతో బొంబాయిలో మరణించారు. నిరుపేద కుటుంబంలో జన్మించిన శైలేన్ మెట్రిక్యులేషన్ చదివారు. 15వ ఏట అనుశీలన సమితిలో చేరారు. బెంగాల్ కరువుసంభవించినపుడు బ్రతుకుదెరువు కోసం ఆయన కోలకత్తా వచ్చారు. టెలిగ్రాఫ్ క్రెడిట్ సొసైటీ, బ్రిటీష్ రసాయన కంపెనీ, కోలకత్తా ఓడరేవు..లో కొంత కాలం కార్మికుడిగా పనిచేశారు. కుటుంబ పోషణ కోసం ఆయన వామపక్ష, అభ్యుదయ పత్రికలు అమ్మేవారు. సాధారణ కార్మికుడి స్థాయినుండి సి.పి.ఐ.(ఎం)లో అగ్రనాయకుడి స్థాయికి ఎదిగారు. దేశంలో కార్మికవర్గానికి కష్టజీవులకు ఆశాజ్యోతిగా వెలుగొందుతున్న వామపక్ష సంఘటనకు 1990 నుండి చనిపోయేవరకు ఛైర్మన్ గా కొనసాగారు. కార్యక్రమ కోసు కృషి ఆప్యాయపూరితుడైన షైరితో అందరి మన్ననలు చూరగొన్న ప్రజానాయకుడాయన.



### శ్రీ నీరేన్ ఘోష్:-

సి.ఐ.టి.యు. పశ్చిమబెంగాల్ రాష్ట్రకమిటీ అధ్యక్షుడు శ్రీ నీరేన్ ఘోష్ గుండెపోటుతో కోల్ కత్తాలో మృతి చెందారు. కోల్ కత్తా యూనివర్సిటీలో ఆయన విద్యాభాసం చేశారు. 1970లో సి.ఐ.టి.యు. రాష్ట్ర శాఖ అధ్యక్షులుగా నియమితులయ్యారు. సి.పి.ఐ(ఎం) కేంద్రకమిటీ సభ్యులైన వీరు లోక్ సభ, రాజ్యసభ సభ్యునిగా కూడా కార్మికవర్గానికి తన సేవలందించారు.



### అరుణ్ ఘోష్:-

సుప్రసిద్ధ అర్థశాస్త్రవేత్త, నిరంతరం ప్రజల ప్రయోజనాల కోసం ఆలోచించిన మేధావి, అరుణ్ ఘోష్ ఇటీవల మరణించారు. లండన్ చదువులు పూర్తి చేసి, ఇండియన్ స్టాటిస్టికల్ ఇన్ స్టిట్యూట్ లో పనిచేశారు. కొంత కాలం వాషింగ్ టన్ లో అంతర్జాతీయ ద్రవ్యనిధి సంస్థ ఐ.ఎం.ఎఫ్.లో భారత ప్రతినిధిగా ఉన్నారు. తన కుమార్తెల చదువు భారతదేశంలోనే జరగాలని కోరుకున్న ఘోష్ అక్కడి ఉన్నత పదవిని స్వచ్ఛందంగా వదులుకున్నారు. సాధారణంగా మధ్యతరగతి ప్రజలు తమ పిల్లలను అమెరికాలో చదివించాలని గంపెదాశతో ఉంటారు. దీనికి పూర్తి భిన్నంగా ఆయన వ్యవహరించారు. ఆయన బెంగాల్ లో వికేంద్రీకృత ప్రణాళికను రచించారు. గ్రామీణ బెంగాల్ రూపురేఖలను మార్చేందుకు జరిగే కృషికి తోడ్పడ్డారు. వి.పి.సింగ్ ప్రధానిగా ఉన్నప్పుడు శ్రీ ఘోష్ ని ప్రణాళికా సంఘంలో సభ్యులుగా నియమించారు. నూతన ఆర్థిక-పారిశ్రామిక విధానాల దుష్ఫలితాలపై ఆయన అనేక వ్యాసాలు రాసి రాజీలేని పోరాటం చేశారు. ఆ విధానాల తీవ్రత పెరుగుతున్న నేడు వాటిని ప్రతిఘటించడంలో శ్రీ ఘోష్ రచనలు ఎంతో వుపకరించాయి.



### లలితమ్మ :-

సి.ఐ.టి.యు. రాష్ట్ర కౌన్సిల్ సభ్యురాలు శ్రీమతి లలితమ్మ విద్యుత్ షాక్ తో మరణించారు. హైదరాబాద్ నగర అంగన్ వాడీ వర్కర్స్ యూనియన్ నాయకురాలు. అంగన్ వాడీ యూనియన్ ఉద్యమానికి ఆమె సేవలను అందించారు.





# చైనా కార్మిక సంఘాలపై ఇండియాలో దుష్ప్రచారం

దేశంలో దిగుమతులపై

పరిమాణాత్మక ఆంక్షలు ఎత్తివేసిన తర్వాత చైనా ఉత్పత్తుల గురించి చర్చలు, ముమ్మరంగా సాగుతున్నాయి. చైనా ఉత్పత్తులు ఇండియా మార్కెట్లను వెల్లువలా ముంచెత్తుతున్నాయి. చైనా ఉత్పత్తులు ఇండియా మార్కెట్లను వెల్లువలా ముంచెత్తబోతున్నాయనే భావనతో ఈవాదనలు జరుగుతున్నాయి. ఈవాదనలు చౌకగా వుండే చైనా ఉత్పత్తులు, తక్కువ వ్యయంతో తయారయ్యే చైనా ఉత్పత్తుల చుట్టూ భ్రమిస్తున్నాయి. మొత్తం ఈర్ష్యదనల లోతులోకి పోకపోయినా చైనాలోని కార్మిక హక్కుల గురించి పథకం ప్రకారం జరుగుతున్న దుష్ప్రచారాన్ని మనం గమనించాలి. సృష్టిన దురాలోచనతో వాదనలు ముందుకొస్తున్నాయి. చైనాలో సంస్కరణలు విజయవంతమైనాయనీ, చైనాలో ఎటువంటి కార్మిక హక్కులులేనందువల్లనే ఇది సాధ్యపడిందనీ ప్రచారం చేస్తున్నారు. మన దేశంలో కూడా కార్మికుల, కార్మిక సంఘాల హక్కులు అణగద్రొక్కాలనేది ఈ ప్రచారకుల సందేశం.

“చైనా కార్మిక సంఘాలే లేవు” అని చైనాపై ప్రచారం చేస్తున్న గ్రూపులో ఒకరు చెప్తున్నారు. భారతదేశంలో కార్మిక సంఘాలపై విషం గ్రక్కుతూ “మన దేశంలో పరిస్థితి ఏమిటంటే వని ఎగ్గొట్టి తిరిగేవాడు యూనియన్ నాయకుడు. ప్రదర్శనలు, ర్యాలీలు చేస్తూ ఉత్పత్తిని ఆపుచేస్తూ ఫ్యాక్టరీ యజమానులపై వత్తిడి చేసేవాడు యూనియన్ నాయకుడు అని ఆరోపిస్తున్నాడు. చైనాలో కార్మిక సంఘాలే లేవు కనుక సమ్మెలు, ఆందోళనలు వుండవు. అందుచేత చైనా కార్మికుడి ఉత్పాదకత మెరుగ్గా వుండి తక్కువ ఉత్పత్తి వ్యయంతో ఉంటుంది. అనేది ఇతని వాదన. భారతదేశ కార్మికుడి మీద కార్మిక సంఘాల మీద దుష్ప్రచారం చేయటం కోసం

చైనా కార్మిక సంఘాల గురించి తప్పుడు సమాచారం ఇస్తున్నారు. ( భారతదేశ యజమానుల తరుపున జె.ఓ పటేలు వ్రాసిన వ్యాసం చూడండి.. దీన్ని కర్నాటక యాజమాన్యాల సంఘం సర్క్యులేట్ చేసింది.)

## చైనా కార్మిక సంఘాలు

తమ దేశ విముక్తి కోసం సాగిన పోరాటంలో పాల్గొన్న చారిత్రాత్మక పాత్ర చైనా కార్మిక సంఘాలకుంది. ఇప్పటికీ కార్మికుల హక్కుల రక్షణలో ప్రధాన పాత్ర వహిస్తున్నాయి ఇవి. ఆల్చైనా ఫెడరేషన్ ఆఫ్ ట్రేడ్ యూనియన్ (ఎ.సి.ఎఫ్.టి.యు)కి 10 కోట్ల 30 లక్షల సభ్యత్వం వుంది. జాతీయ స్థాయిలో, నగర, పట్టణ కౌంటీలలో చివరికి ఫ్యాక్టరీలలో చైనా ట్రేడ్ యూనియన్ ఫెడరేషన్ బలమైన సంస్థగా వుంది.

దీని కార్యకలాపాల పాత కాలం ఫ్యాక్టరీలకే పరిమితం కాదు. విదేశీ నిధులతో ఏర్పాడిన అన్ని కొత్త ఫ్యాక్టరీలు, సంస్థలలో కూడా కార్మిక సంఘాలు ఏర్పడ్డాయి. విదేశీ నిధులతో ఏర్పడ్డ సంస్థలు కార్యకలాపాలు ప్రారంభించగలగాలని చైనా ఫెడరేషన్ ఒత్తిడి చేస్తున్నది. ఈ డిమాండును చైనా ప్రభుత్వం గట్టిగా సమర్థిస్తున్నది. ఎ.సి.ఎఫ్.టి.యు తాజా నివేదిక ప్రకారం “ఇటువంటి 4,50,000 సంస్థలలో యూనియన్లు ఉండి వాటి సభ్యత్వం 17 లక్షలు దాకా వున్నది”.

ఇటీవల చైనాను నందర్కించి ఆదేశంలో కార్మిక సంఘాలు లేవని చూసి చెప్తున్నామంటున్న భారతదేశ యజమానులు వాస్తవాలు చెప్పాలి. లేకపోతే కనీసం మరొకసారి చైనాకు వెళ్ళినప్పుడైనా తమ ప్రకటనను సరిచూసుకోవాలి.

## బేరసారాలలో సమిష్టి శక్తి

కార్మికుల తరపున కార్మిక సంఘాలు సంప్రదింపులు జరిపి సమిష్టి ఒప్పందంపై యాజమాన్యంతో సంతకాలు జరపాలని చైనా

కార్మిక సంఘాల చట్టం, లేబరు చట్టం పేర్కొంటున్నాయి.

ఒప్పందాలు జరిగే పద్ధతి ఇది మొదట కార్మిక సంఘాల ప్రతినిధులతో చర్చలు జరిపి ఒక చిత్తు ఒప్పందాన్ని తయారు చేసి, దాన్ని కర్మాగారం స్థాయిలోని వర్కర్స్ కాంగ్రెసు ముందు పెడతారు. వర్కర్స్ కాంగ్రెస్ అంటే ఫ్యాక్టరీస్థాయిలో కార్మికులందరూ ఎన్నుకొన్న కార్మికుల ప్రతినిధి సంస్థ. ఒప్పందం అమలుకు వర్కర్స్ కాంగ్రెస్ ఆమోదం తప్పనిసరి. కార్మిక చట్టాల అమలుతీరును పర్యవేక్షించే అధికారం కూడా కార్మిక సంఘాలకుంది.

## వర్కర్స్ కాంగ్రెస్

సంస్థ స్థాయిలో కార్మికులందరిచేత ఎన్నుకోబడేది వర్కర్స్ కాంగ్రెస్. యాజమాన్యాల నిర్ణయాలు సమీక్షించే అధికారం, కార్మికుల నియమనిబంధనలు పరిశీలించే అధికారం, కార్మికుల సంక్షేమంలాంటి ముఖ్యమైన విషయాలు చూసే విస్తృత అధికారాలు దీనికి వున్నాయి.

## దారి తప్పించే సమాచారం

చైనాలో కనీసవేతనాలు లేవు కనుక, అక్కడ ఉత్పత్తులు చవకగా తయారవుతున్నాయని ఈ ప్రచారకులు అంటున్నారు. ఇది ఏ మాత్రం నిజంకాదు. చైనాలోని సోషలిస్టు విధానం కార్మికులకు కనీసవేతనాలు గ్యారంటీ చేసింది.

చైనాలో జీతాల స్థాయి భారతదేశం కొన్న చాలా తక్కువ అని తరుచుగా చెప్తున్నారు. ఇదీనిజం కాదు. ఉత్పత్తి రంగంలో వున్న కార్మికుల, సూపర్వైజర్ల జీతాలు భారతదేశంలో కన్నా చాలా ఎక్కువని పి.ఎస్.ఐ పరిశోధనలో వెల్లడైంది. (ఇండియన్ ఎయిర్లైన్స్ హౌజ్ జర్నల్ స్వాగత్ జూన్ 2001లో రంజిత్ శాస్త్రి)



# “వట్టిరాకపోకలోనర్చెను వాని సత్యము” కళాపూర్వోదయం”


ఇటీవల వాజ్ పాయి, ముషారఫ్ ల సమావేశం జరిగింది. ఇది ప్రత్యేకమైన రాజకీయ ఏర్పాట్లు లేకుండా వాజ్ పాయ్ జరిపిన సమావేశం హోంమంత్రి అద్వానీ విదేశాంగ మంత్రి జస్వంత్ సింగు అవ్యవధిగానే విదేశాలలో ఉన్న వారు ఈ సమావేశానికి వచ్చారు. ఈ సమావేశం అమెరికా ఒత్తిడితో జరిగిందని స్పష్టం - వాజ్ పాయి ఎంత కాదన్నా. ఇండియా పాకిస్తాన్ వివాదం చాలా పాతదే. దేశ విభజన జరిగినప్పటి నుండి ఇది రగులుతున్నది. ముఖ్యంగా కాశ్మీరు ఏ ప్రాంతంలో ఉండాలనేది వివాదాస్పందగా తయారైంది. భారతదేశ విభజన జరిగిన వెంటనే పాకిస్తానీయులు కాశ్మీరుపై దండయాత్ర చేశారు. కాశ్మీరు రాజు హిందువు ప్రజలలో అత్యధిక మంది ముస్లింలు. ఈ వంకతో పాకిస్తాన్ కాశ్మీరు తనలో చేరాలని దండయాత్రకు ఉపక్రమించింది. రాజు భారత దేశ సహాయాన్ని కోరాడు. సహాయం కొరకై లిమిటెడ్ గా భారతదేశంలో చేరడానికై అంగీకరించాడు. భారత సైన్యాలు వెళ్ళినాయి. పాకిస్తాన్, సైన్యాలను నిలవరించాయి. ప్రజలు ఎక్కువగా నివసించని ప్రాంతం పాకిస్తాన్ ఆక్రమణలో ఉంది. నెహ్రూ వివాదాన్ని ఐక్యరాజ్య సమితికి నివేదించాడు. కొంత కాలం ఆయన తరువాత ఏ పరిష్కారంకుదరకపోతే ఐక్యరాజ్య సమితి నుంచి కేసును ఉపసంహరించాడు. అయినా ఐక్యరాజ్యసమితి ఎజెండాలోనే ఉంది. ఆ విధంగా ప్రారంభం అయ్యింది కాశ్మీర్ వివాదం. అప్పటి నుండి వివాదం రగులుతూనే ఉన్నది. పరిష్కారం కాలేదు. ముస్లింలు అధిక సంఖ్యలో ఉన్న పాకిస్తాన్ కన్నా భారతదేశంలో ప్రజాస్వామ్యం ఎక్కువ ఉన్నదనే ఉద్దేశ్యంలో భారతదేశంలోనే ఉంటానికి కాశ్మీర్ ప్రజలు అంగీకరించారు. షేక్ అబ్దుల్లా నాయకత్వాన ప్రజా ప్రభుత్వం ఏర్పడింది. ఆ ఎన్నికలు నమ్రంగా జరగలేదని జయప్రకాష్ నారాయణ్ ఆరోపించారు. కొంత కాలం తరువాత షేక్ అబ్దుల్లా అభిప్రాయాలలో మార్పు వచ్చింది. కాశ్మీర్ స్వతంత్రంగా ఉండాలనే అభిప్రాయాన్ని వెలిబుచ్చాడు. (కాశ్మీర్ ముఖ్యమంత్రినే ప్రధానమంత్రి అనేవారు) నెహ్రూ షేక్ అబ్దుల్లాను అరెస్టు చేసి డిటెన్షన్ లో పెట్టాడు. కాని అసలు సమస్య తీరలేదు. కాశ్మీర్ భారత దేశంలో అంతర్భాగంగా చేయబడింది. కాశ్మీర్ స్వయం ప్రతిపత్తి దాదాపు అంతమైంది. చివరకు షేక్ అబ్దుల్లా విడుదల చేయబడిన తిరిగి

ముఖ్యమంత్రి చేయబడ్డాడు. ఐక్యరాజ్య సమితిలో అప్పుడప్పుడు ఈ ప్రస్తావన వస్తూనే ఉన్నది. ఈ బ్యాక్ గ్రౌండ్ లో వాజ్ పాయి, ముషారఫ్ ల సమావేశం జరిగింది.

భారత దేశం రాజకీయ ఏర్పాట్లు పూర్తికాకుండానే సమావేశానికి వెళ్ళారని వివిధ ప్రతిపక్షాలు, పత్రికలు వెల్లడించాయి. ముషారఫ్

## - నందూరి ప్రసాదరావు

జరిగిందని దీనిలో అద్వానీ హస్తం, సుష్మాస్వరాజ్ పైస్ బ్రీఫింగ్ ఉన్నాయని పత్రికలు చెపుతున్నాయి. సుష్మాస్వరాజ్ పత్రికల వారితో మాట్లాడుతూ పాకిస్తాన్ లేవనెత్తిన కాశ్మీర్ విషయాన్నే ప్రస్తావించకుండా దాటవేసింది. దీనిపై ఆగ్రహించిన పాకిస్తాన్ వెంటనే దీన్ని దుయ్యబట్టింది. ఇది ప్రధాన కారణంగా సంభాషణలు అర్థరహితంగా ముగియటానికి కారణమని చెపుతున్నారు. ఏదిఏమైనా సంయుక్త ప్రకటన లేకుండానే ముషరాఫ్ వెళ్ళి పోయాడు. సంయుక్త ప్రకటన లేకపోయి నప్పటికీ సంభాషణలు కొనసాగిస్తామని ఉభయ దేశాలు చెపుతున్నాయి. వాజ్ పాయ్ ని పాకిస్తాన్ రమ్మని ముప్రూప్ ఆహ్వానించగా అందుకు వాజ్ పాయి అంగీకరించారు. కానీ తేదీలు నిర్ణయంకాలేదు. సరిగ్గా ఈ సమావేశం పూర్తికాగానే అమెరికా రక్షణమంత్రి భారతదేశానికి వచ్చి ఇండియా అమెరికా దేశాల మధ్య కొత్త సైనిక సంబంధాలు ఏర్పర్చుకుంటాయని ఒక ఒప్పందం చేసుకుని వెళ్ళాడు. ఇది చాలా గమనార్హం. ఇండియాలో పత్రికలన్నీ సమావేశం విఫలమైనాయని ప్రచురించాయి. వెనుకటి ప్రధానమంత్రులు వి.పి.సింగ్, దేవగౌడ మొదలగు వారు కూడా ఇదే అభిప్రాయాన్ని వెల్లడించారు. ఇప్పుడు వాజ్ పాయి పాకిస్తాన్ వెళ్ళేది లేనిది తేల్చి చెప్పలేం అంటున్నారు. ఒక్కరిపై ఒక్కరు విమర్శలు గుప్పిస్తూనే ఉన్నారు. సరిహద్దు వద్ద తిరిగి




ఒక కాశ్మీర్ నే పరిష్కరించాలని పట్టుపట్టాడు. వాజ్ పాయి కాశ్మీర్ తో పాటు సరిహద్దు టెర్రరిజం, వాణిజ్యం, ఇతర విషయాలు కూడా చర్చించాలన్నారు. ఈ విషయంపై ఏకాభిప్రాయం కుదరక సమావేశం అర్థంతరంగా ముగిసింది.

సమావేశానికి ముందు వాజ్ పాయి అనేక రాయితీను కల్పించాడు. పాకిస్తానీయులు వస్తానికి వెసులు కల్పించాడు. అందుకు ఉన్న షరతులను తగ్గించాడు. పాకిస్తాన్ కూడా తన నిర్బంధంలో ఉన్న భారతీయులను విడుదల చేసింది కాని అసలు సమస్య ఎజెండాలో ఏది ప్రధానంగా చర్చించాలనేది తగాదా ఉభయపక్షాలు ఒక సంయుక్త ప్రకటనను తయారు చేశాయి. ఆఖరు నిమిషంలో మూడుమార్లు అది సవరించబడింది. ఇది ఇండియా వల్లనే

టెర్రిజం పెచ్చరిల్లింది. ఆఖరుకు అమరనాథ్ యాత్రికులపై దాడి జరిగి అనేక మంది చనిపోయినారు. భారతీయులెవరూ పాకిస్తాన్ జైళ్ళలో లేరని ముషారఫ్ ప్రకటిస్తే 57 మంది దాకా ఉన్నారని భారత దేశం చెపుతున్నది. సిమ్లా, లాహోర్ చర్చల కొనసాగింపుగా చర్చలు జరగాలని భారతదేశం అంటే ఆగ్రా చర్చల సాగింపుగా జరపాలని పాకిస్తాన్ అంటున్నది. సమస్య ఎజెండా దగ్గరనే ముడిపడి ఉన్నది.

ఏది ఏమైనా చర్చలు జరగడం ఆవసరం. 50 సం॥లుగా పేరుకుని ఉన్న సమస్య ఒక రోజు చర్చలో తీరిపోయేది కాదు. కాబట్టి తిరిగి సమావేశం ఎంత తొరగా జరిగితే అంత మంచింది.





సరోజ్ చౌదరి

ఆల్ ఇండియా ఇన్స్పిరేన్స్ ఎంప్లాయిస్ అసోసియేషన్ అనే పదం ఇన్స్పిరేన్స్ ఉద్యోగులకు ఒక మంత్రంలాంటిది. భారత కార్మిక ఉద్యోగులలో ఒక విశిష్టస్థానాన్ని కల్గినది. ఎ.ఐ.ఐ.ఇ.ఎ. జూలై 1, 1951నాడు ఇన్స్పిరేన్స్ ఉద్యోగుల కాంతికిరణంగా ఆవిర్భవించిన ఎ.ఐ.ఐ.ఇ.ఎ 50 సంవత్సరాల స్వర్ణచరిత్రను పూర్తి చేసుకొని ఉద్యోగుల సమిష్టి ఆయుధంగా సమస్యలకు ఔషధంగా, మరింత శక్తితో ముందుకు దూసుకుపోతోంది. ప్రైవేట్ కంపెనీల హయాంలో వ్యక్తిగత లాభానికి ఇన్స్పిరేన్స్ కంపెనీలు ఉపయోగపడుతున్న రోజుల్లో ఉద్యోగుల దుర్భరమైన పని పరిస్థితులు, జీతభత్యాలు, ఉద్యోగ అభద్రత వంటి

సమస్యలను ఎదుర్కోవడానికి ఐక్య ఉద్యమానికి రూపంగా దేశంలోని వివిధ ప్రాంతాల, వివిధ కంపెనీల నుండి వచ్చిన

ప్రతినిధుల సదస్సులో ఎ.ఐ.ఐ.ఇ.ఎ ఆవిర్భవించింది. “నేను ఒక్కడినే, కాని ఎ.ఐ.ఐ.ఇ.ఎ. అంటే ఎంతోమంది. ఆశక్తినిన్ను కాపాడుతుంది” అనే ధృఢ నమ్మకం నుండి పుట్టిన సంస్థ ఎ.ఐ.ఐ.ఇ.ఎ అనేకమంది ఉద్యోగుల త్యాగాలఫలం ఎ.ఐ.ఐ.ఇ.ఎ మెట్రోపాలిటన్ ఇన్స్పిరేన్స్ కంపెనీ ఉద్యోగుల పోరాట పటిమ, ఐక్యఉద్యమాన్ని నిలపాలనే వారి ఆకాంక్ష బాల్యవస్త్రంలోని ఎ. ఐ. ఐ. ఇ. ఎ ను యాజమాన్యాల దాడి నుండి కాపాడాయి. దేశ

ప్రజల సొమ్ముకు భద్రత కావాలంటే ఇన్స్పిరేన్స్ జాతీయం చేయాలనే డిమాండ్ తో ఎ.ఐ.ఐ.ఇ.ఎ

పుట్టింది. చివరకు 1956 జనవరి 19వ తేదీన ప్రభుత్వం జీవిత బీమా వ్యాపారాలను జాతీయం చేస్తూ ఆర్డినెన్స్ జారీ చేసింది. 1956 సెప్టెంబర్ 1వ తేదీన లైఫ్ ఇన్స్పిరేన్స్ కార్పొరేషన్ ఆఫ్ ఇండియా (ఎల్.ఐ.సి) ఏర్పడింది. ఎల్.ఐ.సి. ఏర్పడే నాటికి వేర్వేరు ప్రైవేటు కంపెనీల నుండి వచ్చిన వారి జీతాలు వేర్వేరుగా ఉండడంతో....

వాటన్నింటినీ “సమానపనికి సమానజీతం”గా మార్చడానికి 6 నెలల పోరాటం జరిగింది. 5 సెప్టెంబర్ 1956 నాడు ఈ సమస్యలపై ఎల్.ఐ.సిలో మొదటి సమ్మె జరిగింది. చివరకు స్టాండర్డ్ షిప్స్ పేరు మీద ఏకీకృతమైన జీతాల స్కేళ్ళను ఎల్.ఐ.సి ఉద్యోగులందరికీ సాధించగలిగింది. ఎ.ఐ.ఐ.ఇ.ఎ ఆనాటి నుండి పి.ఎల్., సిక్లీవ్ లో పెరుగుదల, బేసిక్ కు ధరల నుంచి అనుబంధిస్తూ డి.ఏ. ఫార్ములా, బోనస్, ఎల్.టి.సి., మెడిక్లైమ్ స్కీమ్ స్కూటర్ అడ్వాన్సు, పెన్షన్ వంటివి అనేక సదుపాయాలు ఒకటొకటిగా వచ్చాయి. అవి వచ్చాయంటే వాటంతట అవిరాలేదు. ప్రతి సదుపాయం వెనక ఆనాటి ఉద్యోగుల పోరాటం వుంది. వారి త్యాగాలున్నాయి. అందుకే ప్రతి కామ్రేడ్ గుర్తు

పెట్టుకోవాల్సినదేమిటంటే తాను ఎల్.ఐ.సి.లో చేరిననాడు అనుభవిస్తున్న సదుపాయాలు అంతటికి ముందున్న ఉద్యోగులు పోరాటాల ద్వారా సాధించుకున్నవి. అందుకే ప్రతి ఉద్యోగి తాను పోరాడినప్పుడు తనకు తాను క్రొత్త సదుపాయం కోసం పోరాడటమేగాక, తన తరువాత తరానికి కూడా వాటిని అందిస్తాడు. ఇది ఒక నిరంతరం సాగే కార్యక్రమం. ఈ నిరంతర పోరాటం ఎక్కడ ఆగిపోయినా, క్రొత్త సౌకర్యాలురావు. సరికదా, పాత వాటి మీద కూడా దాడి జరుగుతుంది. ఎ.ఐ.ఐ.ఇ.ఎను కల్పవృక్షమనీ, కామధేనువు అనీ కొంతమంది అంటారు. అయితే ఒక విషయం ఎ.ఐ.ఐ.ఇ.ఎ అనేది తనంతట తాను ఏర్పడినది

కాదు. భారతదేశం ఎ. ఐ. ఇ. ఎ. ని (ఆల్ ఇండియా) ఇన్స్పిరేన్స్ ఉద్యోగులు ఇన్స్పిరేన్స్

ఎంప్లాయిస్ సంఘటితమవడం ద్వారా (అసోసియేషన్) ఏర్పడింది. అందువలన

ఉద్యోగులకు ఎ.ఐ.ఐ.ఇ.ఎ శక్తి అయితే, ఎ.ఐ.ఐ.ఇ.ఎ.కు ఉద్యోగులు శక్తి. వీరందరి పోరాటపటిమ, ఒక్కొక్కటిగా కలిసి, విస్తారమైన శక్తిగా ఎ.ఐ.ఐ.ఇ.ఎ రూపొందింది. అందువలన అందరూ తమవంతు కార్యక్రమాలను చేపట్టినపుడే ఎ.ఐ.ఐ.ఇ.ఎ. అనే చెట్టు ఫలాలను అందిస్తుంది తప్ప ఆ చెట్టువైపు చూస్తూ యోగాభ్యాసం చేస్తేకాదు. ఎ.ఐ.ఐ.ఇ.ఎ చరిత్రలోని మహావ్యక్తులను గుర్తు చేసుకుంటే ముందుగా గుర్తుకొచ్చేది కా. చంద్రశేఖర్ బోస్, సునీల్ మైత్రా, సరోజ్ చౌదరిలు. ఈ ముగ్గురు త్రిమూర్తులు (trinity)గా పిలువబడేవారు. ఉద్యోగుల కోర్కెలను ఆకళింపు చేసుకున్న వారొకరైతే, దానికి పోరట రూపాన్ని ఇచ్చేవారొకరు. ఆ పోరాటం అమలు సభ్యుల్లోకి అత్యంత శక్తివంతంగా తీసుకెళ్ళే ప్రతిభ మరొకరిది. వీటన్నింటి కలయికగా పోరాటాలు రూపొంది, అమలై, కోర్కెలు పరిష్కారానికి దారితీసేవి. ఈ విధమైన సమిష్టి పనివిధానం పై నుండి క్రింది స్థాయి వరకు అమలు జరిగి మంచి ఫలితాలను ఇన్స్పిరేన్స్ ఉద్యోగులు చూడగలిగారు.

ప్రజాతంత్ర పనివిధానం ఎ.ఐ.ఐ.ఇ.ఎకు పెద్దశక్తి బ్రాంచి

## స్వర్ణ చరిత్ర ఎ.ఐ.ఐ.ఇ.ఎ


- వేణుగోపాల్






**ఆల్ ఇండియా ఇన్స్టిట్యూట్ ఎంప్లాయిస్ అసోసియేషన్**

**స్వర్ణోత్సవాల సందర్భంగా కార్మిక హక్కులకి శుభాకాంక్షలు**



**ఇన్స్టిట్యూట్ కార్పొరేషన్ ఎంప్లాయిస్ యూనియన్ , రాజమండ్రి**





సునీల్ మైత్రా

యూనిట్లు నుండి ఆల్ ఇండియా స్థాయివరకు క్రమం తప్పకుండా జనరల్ బాడీలు నిర్వహించడం ఉద్యోగులకు నమాచారాన్ని ఇవ్వడమనే పద్ధతి అనాదిగా ఎ.ఐ.ఐ.ఇ.ఎలో

ఉంది. వేతన సవరణపై ఛార్జర్ ఆఫ్ డిమాండ్స్ సబ్మిట్ చేసేముందు అన్ని డివిజన్లలోని సభ్యుల వద్ద నుండి అభిప్రాయాలు తీసుకుని ఆల్ ఇండియా వర్కింగ్ కమిటీలో చర్చించి ఛార్జర్ను యాజమాన్యానికి అందించే సాంప్రదాయం ఎ.ఐ.ఐ.ఇ.ఎ.లో మొదటి నుండి వుంది. సభ్యులకు సమాచార మందించే విషయంలో ఎ.ఐ.ఐ.ఇ.ఎని మించిన సంస్థ వేరొకటి లేదు. వేతన సవరణపై చర్చలు జరుగుతుంటే మరుసటి రోజుకు దేశంలోని ఉద్యోగులందరికీ సమాచారం అందించే పద్ధతి ఎ.ఐ.ఐ.ఇ.ఎ. పాటిస్తుంది. ఈ విధంగా ప్రజాతంత్ర పనివిధానం ద్వారా ఉద్యోగులందరినీ ఇన్వోల్వ్ చేసే విధానం ఎ.ఐ.ఐ.ఇ.ఎకు శక్తిని కలుగజేస్తోంది.

రెండవది ఉద్యోగుల దైనందిన సమస్యల నుండి, వారి జీతభత్యాల సమస్య వరకూ ఎ.ఐ.ఐ.ఇ.ఎ సమస్యలను చేపట్టి పరిష్కారానికి కృషి చేస్తోంది. అయితే అక్కడితో ఎ.ఐ.ఐ.ఇ.ఎ కార్యక్రం ఆగిపోలేదు. సమాజంలోని నిరుద్యోగం వంటి సమస్యల ప్రభావం ఇన్సూరెన్స్ ఉద్యోగులపైన కూడా పడుతుంది. అందువలన సమాజంలో ప్రజలకు కులమైన మార్పులు రావాలంటే ఆ మార్పులకు బ్రేడ్ యూనియన్ ఒక సాధనం కావాలనేది ఎ.ఐ.ఐ.ఇ.ఎ ఆశయం. అందువలనే నిరుద్యోగం, ధరల పెరుగుదల వంటి సమస్యల పట్ల కూడా ఎ.ఐ.ఐ.ఇ.ఎ స్పందిస్తూ వచ్చింది. కార్మికుల ఐక్యత ఒకటే వారికున్న ఆయుధం. ఆ ఐక్యతను చీల్చేందుకు మతం, కులం ప్రాంతం వంటి విషయాలను వాడుకునే ధోరణులకు వ్యతిరేకంగా పోరాటం

చేస్తేనే ఐక్యతను నిలుపుకోగలము. అందువలన ఇటువంటి సమస్యలు వచ్చినప్పుడు ఎ.ఐ.ఐ.ఇ.ఎ ఈ ధోరణులకు వ్యతిరేకంగా నికరంగా నిలిచింది. ప్రభుత్వ విధానాలు, కార్మికులు, ఉద్యోగుల పరిస్థితులను నిర్ణయిస్తున్నప్పుడు ఆ విధానాల్లో కార్మిక వ్యతిరేక విధానాలను ఎండగట్టడం అటువంటి విధానాలకు వ్యతిరేకంగా కార్మికులను పోరాటాలకు సన్నద్ధం చేయడం ఎ.ఐ.ఐ.ఇ.ఎ చరిత్రలో చూస్తాం. కార్మికులకు రాజకీయాలు అనవసరం అనేది ఒక ప్రచారం. అయితే పాలకవర్గ రాజకీయాలు కార్మికులను దెబ్బతీస్తున్నప్పుడు వాటిని ఎదిరించక పోవడమంటే కార్మికులపై దాడిని చూస్తూ ఊరుకోవడమన్న మాట, కార్మికుల పక్షాన నికరంగా నిలబడేది బ్రేడ్ యూనియన్ అయినప్పుడు పాలకవర్గ రాజకీయాలను ఎండకట్టి కార్మికులను అప్రమత్తం చేసే బాధ్యత కూడా బ్రేడ్ యూనియన్దే. అందువలనే ఎ.ఐ.ఐ.ఇ.ఎ చేపట్టే క్యాంపైన్లలో ఈ విషయాల వివరణను మనం చూస్తాం. ఈ కారణంగానే ఎ.ఐ.ఐ.ఇ.ఎ సభ్యులు కార్మిక వర్గంలో చాలా చైతన్యవంతమైన శక్తిగా ఈ రోజు ఉన్నారు. ఆల్ ఇండియా ఇన్సూరెన్స్ ఎంప్లాయిస్ అసోసియేషన్ 50 సంవత్సరాల చరిత్రను తెలుసుకొని, అర్థం చేసుకోగలిగితే మనముందున్న సవాళ్లను సమర్థవంతంగా ఎదుర్కోగలం. మన పోరాటాలపై సమాజంలోని ఇతరుల మద్దతును కూడగట్టడం ఎంత అవసరమో ఇన్సూరెన్స్ ఉద్యోగులు ఆటోమేషన్ వ్యతిరేక పోరాటం, ఎల్.ఐ.సి. విభజన బిల్లుకు వ్యతిరేకంగా చేసిన పోరాటం, ఈ మధ్యకాలంలో జరిపిన ప్రైవేటీకరణ వ్యతిరేకపోరాటం వంటి ఘట్టాల నుండి అర్థమౌతుంది. సమాజంలోని ఇతర ప్రజానీకం మద్దతు కూడగట్టడంలో ఎ.ఐ.ఐ.ఇ.ఎకు ఉన్న సామర్థ్యం అపారం.

“మన సమస్యలు మనమే పరిష్కారం చేసుకోగలం ఇతరుల సహాయం అక్కర్లేదు” అనే ఒంటెద్దుపోకడలు ఎ.ఐ.ఐ.ఇ.ఎ చరిత్రలో చూడము. ఈ ఏభైఏళ్ళ చరిత్రలోని పాఠాలు మనకు మార్గ దర్శకాలు కావాలి. మన ముందున్న సవాళ్లను అధిగమించి

ముందుకుపోవడానికి ఈ అనుభవాలు మనకు ఉత్సాహాన్ని ఇవ్వాలి. అందుకే ఈ స్వర్ణజయంతి ఉత్సవాలు గతించిన తరాలు చేసిన త్యాగాలు, పోరాటాలను మననం చేసుకుంటూ, మనమంతా భవిష్యత్ కార్యోన్ముఖులమయ్యేరీతిలో జరగాలి. ఏభైఏళ్ల సుదృఢమైన ఎ.ఐ.ఐ.ఇ.ఎ మరిన్ని విజయాలతో ముందుకు సాగాలి.

## 11 ఎ.ఐ.ఐ.ఇ.ఎ.ఆవిర్భావం

(భారత కార్మికోద్యమంలో తనకంటూ ఒక స్థానాన్ని కల్పించుకొని నిత్యయవ్వనంతో భాసిల్లుతున్న ఎ.ఐ.ఐ.ఇ.ఎ. స్వర్ణోత్సవ సంబరాలు ముగింపుకొస్తున్న ఈ తరుణంలో ఆ సంఘం ఆవిర్భవించిన తీరు ఆనాటి సదస్సు విశేషాలు పాఠకులకు నేడు అందించడం సముచితమని భావించి “ఎ.ఐ.ఐ.ఇ.ఎ సంక్షిప్త చరిత్ర” లోని ఆ భాగాన్ని ముద్రిస్తున్నాం - సంపాదకుడు)

బీమారంగంలో అఖిలభారత కార్మిక సంఘం ఆవశ్యకతను తెలియజేస్తూ బొంబాయికి చెందిన కా||పి.టి.డోండె మే 29, 1951న ఒక కరపత్రాన్ని దేశవ్యాప్తంగా విడుదల చేశారు. ఆ కరపత్రంలో ఇన్సూరెన్స్ ఉద్యోగుల నికృష్ట స్థితిగతులను ఏకరువు పెట్టూ ఇలా పేర్కొన్నారు.



బీమా ఉద్యోగుల ప్రస్తుత పరిస్థితి ఊహించనలవికానంత భయంకరంగా ఉంది. బ్రతకడానికి అవసరమయ్యే జీతం నిరాకరించడం వలన వారి వికాసానికి అవసరమయ్యే జీతం నిరాకరించడం వలన వారి వికాసానికి అవకాశంలేదు. వారి బిడ్డలను చదివించుకొనే మార్గంలేదు. రోగం వచ్చినప్పుడు, వృద్ధాప్యంలోనూ ఆధారం లేదు. ఉన్న 341 కంపెనీల్లో ఒకటి రెండు పెద్ద కంపెనీలు తప్పించి, మిగిలిన ఏ కంపెనీలోనూ సెలవు నిబంధనలు, గ్రాట్యుటీ, పి.ఎఫ్., సిక్లీవు వంటి సౌకర్యాలు లేవు. సరికదా రెగ్యులర్ వేతన స్కేళ్ళు కూడా లేవు. ఉద్యోగానికి భద్రత లేదు. స్టాండింగ్ ఆర్డర్లు లేవు. యజమానుల ఇష్టానుష్ఠాలపై ఉద్యోగుల ఉనికి ఆధారపడి ఉంది... ‘మన కనీస కోర్కెలను సాధించుకోవడంలో వైఫల్యం చెందడానికి ప్రధాన కారణం ఇన్నాళ్ళు మనం






**ఆర్ ఇండియా ఇన్సూరెన్స్  
ఎంప్లాయిస్ అసోసియేషన్**

**స్వర్ణోత్సవాల సందర్భంగా కార్మికోలోకానికి శుభాకాంక్షలు**



**ఇన్సూరెన్స్ కార్పొరేషన్  
ఎంప్లాయిస్ యూనియన్,  
నెల్లూరు డివిజన్.**





ఎన్.ఎం. సుందరం

సలిపిన పోరాటాలు ఒంటరిగా నిర్వహించడమే. ఒక కేంద్రీకృత నిర్మాణం లేకపోవడం వలన అత్యంత ఆవశ్యక వైస సమన్వయం మనలో

లోపించింది. అందుకే అఖిలభారత ప్రాతిపదికపై పటిష్టమైన ఒక కేంద్ర సంస్థ అవసరమని మన గత అనుభవం తెలియజేస్తోంది. దీనికోసం జూన్ 30, జూలై 1, 1951 తేదీల్లో బీమా ఉద్యోగుల అఖిలభారత సదస్సు బొంబాయిలో ఏర్పాటు చేశాం' ఆయన తన కరపత్రాన్ని ఈ క్రింది పదాలతో ముగించారు.

'ఒంటరితనం నుండి సంఘటిత శక్తి దిశగా, సంఘటత శక్తి ద్వారా విజయం దిశగా' తదితరులు బొంబాయి ఇన్సూరెన్స్ ఎంప్లాయిస్ ఫెడరేషన్ యొక్క అధ్యక్షుడైన శ్రీ రజనీవలేల్ ఈ సదస్సుకు అధ్యక్షత వహించారు. కన్వీనర్ల తరపున బొంబాయి ఇన్సూరెన్స్ ఎంప్లాయిస్ ఫెడరేషన్ కు చెందిన కా॥ పి.టి. డోండె ఆహ్వానం పలికారు. పెట్రోలియం వర్కర్స్ ఫెడరేషన్ బొంబాయి నాయకులు శ్రీ జి. సుందరం, ఎయిర్ ఇండియా ఎంప్లాయిస్ యూనియన్ నాయకులు శ్రీ గజారె, బొంబాయి గవర్నమెంట్ స్టాఫ్ ఫెడరేషన్ నాయకులు శ్రీ ఎన్.ఎస్. గిరాడ్కర్ తదితరులు హాజరై సాహర్ద్ర సందేశాలిచ్చారు. వీరితో పాటు సర్వశ్రీ సుషీల్ ఎన్. కహల్నర్, ఎఫ్.పింట్, ఎ.ఎస్.ఆర్.చారి, టి. గోడివాలా తదితరులు కూడా ఈ సదస్సులో ప్రసంగించారు. ఆహ్వానసంఘం అధ్యక్షులైన శ్రీ ఎన్.కె. పాట్కర్ తన అధ్యక్షోపన్యాసంలో పెరుగుతున్న బీమా కంపెనీల లాభాలు, తరుగుతున్న ఉద్యోగుల జీవన ప్రమాణాల గురించి ప్రస్తావించారు. అత్యధిక బీమా కంపెనీల్లో పేస్కేళ్ళు, అలవెన్సులు రిటైర్మెంట్ సదుపాయాలు, లీవ్ రూల్స్, ప్రమోషన్ రూల్స్ వంటి సదుపాయాలేవీ లేకపోవడంతో ఉద్యోగులు చాలా ఇబ్బందులకు గురవుతున్నారని ఇందుకు

## సదస్సు

బొంబాయి, దాదర్ లోని 'ధురు' హాల్ లో 1951 జూన్ 30, జూలై 1వ తేదీల్లో జరిగిన సదస్సుకు క్రింది సంఘాలకు చెందిన ప్రతినిధులు హాజరయ్యారు.

1. ఇన్సూరెన్స్ ఆఫీస్ ఎంప్లాయిస్ యూనియన్ పశ్చిమబెంగాల్
2. ఇన్సూరెన్స్ ఎంప్లాయిస్ ఫెడరేషన్, బొంబాయి.
3. మద్రాస్ ప్రోవిన్షియల్ ఇన్సూరెన్స్ ఎంప్లాయిస్ అసోసియేషన్
4. బీహార్ ప్రోవిన్షియల్ ఇన్సూరెన్స్ ఎంప్లాయిస్ అసోసియేషన్
5. పూనా ఇన్సూరెన్స్ ఎంప్లాయిస్ యూనియన్
6. అహ్మదాబాద్ ఇన్సూరెన్స్ ఎంప్లాయిస్ అసోసియేషన్

కారణమైన యాజమాన్యాలను ఆయన తీవ్రంగా దుయ్యబట్టారు. ఒక అఖిలభారత సంఘాన్ని నిర్మించాలని ప్రతిపాదించిన బెంగాల్ కామ్రేడ్లను ఆయన అభినందించారు. ఈ సదస్సుకు అధ్యక్షత వహించిన శ్రీ రజనీవలేల్ తన అధ్యక్షోపన్యాసంలో "జీవితం యొక్క చేదు అనుభవాలు, బీమా ఉద్యోగుల సమస్యల పట్ల సమైక్య శక్తి పట్ల అవగాహన మనల్ని ఒక దగ్గరకు చేర్చాయి. ఇవే మనల్ని ఆలిండియా ఇన్సూరెన్స్ ఎంప్లాయిస్ అసోసియేషన్ బ్యానర్ క్రింద ఐక్యపరచబోతున్నాయని" ప్రకటించారు. ఆయన తన ప్రసంగాన్ని కొనసాగిస్తూ తామెదుర్కొంటున్న ఆర్థిక ఇబ్బందుల గురించి మొరపెట్టుకొన్న ప్రతీసారీ యాజమాన్యాలు "ఇన్సూరెన్స్ అంటే సామాజిక సేవచేయడం" కాబట్టి ఎక్కువ జీతాలు అడగరాదని ప్రభోదిస్తున్నారు. కాని ఇదే పెద్ద మనుష్యులు తాము మాత్రం ఎక్కువ జీతభత్యాలు, సదుపాయాలు అనుభవిస్తున్నారు. వారు అంతేసి జీతాలు తీసుకునేటప్పుడు మాత్రం సామాజిక సేవ గుర్తుకు రావటం లేదు. ఖర్చులు పెరిగిపోతున్నాయన్న సాకుతో ఈ పెద్ద మనుష్యులు ఉద్యోగుల్ని ఉద్యోగాల్నుండి తొలగిస్తున్నారు. 1950 సంవత్సరము కంపెనీ వార్షిక నివేదికలో ఉద్యోగుల్ని దుర్భాషలాడిన ఓరియంటల్ యాజమాన్యాన్ని తీవ్రంగా దుయ్యబట్టారు. ఆయన తన ఉపన్యాసాన్ని ముగిస్తూ బీమా వ్యాపారాన్ని జాతీయం చేయడం ద్వారానే ప్రస్తుత పరిస్థితికి స్పష్టి వాక్యం పలికి, పరిశ్రమను పరిపుష్టం చేయడం సాధ్యమౌతుంది. పరిశ్రమను జాతీయం

చేయడం వలన జరిగేదేమిటి? నష్టాలుండవు. ప్రైవేటు వారికి లాభాలుండవు. యావత్ దేశమూ ప్రయోజనం పొందుతుంది. ఉద్యోగుల ప్రయోజనాలేకాదు. పట్టాదారుల ప్రయోజనాలతో బాటు సమస్త ప్రజానీకం ప్రయోజనాలు ముందుకు కొనిపోబడతాయి. అందుకే ఈ సదస్సు బీమా వ్యాపారాన్ని జాతీయం చేయాలని డిమాండ్ చేస్తున్నది."

బీమా వ్యాపారాన్ని జాతీయం చేయాలన్న ప్రధాన డిమాండ్ తో 1-7-1951న ఆల్ ఇండియా ఇన్సూరెన్స్ ఎంప్లాయిస్ అసోసియేషన్ బొంబాయిలో జన్మించింది. బీమా ఉద్యోగుల స్థితిగతులపై సదస్సు ఒక తీర్మానం ఆమోదించింది. బీమా ఉద్యోగుల ఉద్యమవైతాళికుల జీవన స్థితిగతుల దుర్భర సర్వీసు కండిషన్లు ఈనాటి తరానికి తెలియడానికి వీలుగా సదస్సు ఆమోదించిన తీర్మానం మార్చి పాఠాన్ని దిగువన పొందుపరుస్తున్నాం.

### ఆనాటి బీమా ఉద్యోగుల స్థితిగతులు

బీమా ఉద్యోగుల ఆర్థికదుస్థితిని ఈ అఖిలభారత బీమా ఉద్యోగులు సదస్సు అత్యంత తీవ్రంగా పరిగణిస్తోంది. ఇప్పటికే దయనీయంగా ఉన్నవారి జీవన ప్రమాణాలు మరింత క్షీణించాయి. అప్పులు, రిట్రైండ్ మెంట్లు అనే భూతాలు వారిని వెంటాడుతున్నాయి. ద్రవ్యోల్బణం, బ్లాక్ మార్కెటింగ్ లను అరికడతానని వాగ్దానం చేసిన ప్రభుత్వం విఫలమైంది. దీనికి భిన్నంగా రేషన్ లో కోతకు ఆహార ధాన్యాలు వస్త్రాలు తదితర నిత్యావసర వస్తువుల ధరల పెంపుదలకు కారణభూతురాలైంది. ప్రభుత్వం





చంద్రశేఖర బోస్

యొక్క ఈ విధానం పరిస్థితిని మరింత దిగజార్చింది. ఉద్యోగుల బాధలు మరింత పెరిగాయి. పెట్టుబడిదారీవర్గాలు కొమ్ముకొమ్ముగా ద్రవ్యోల్బణాన్ని

ఊర్వధిశలో పరుగెత్తించే ప్రభుత్వ విధానం. ఇండస్ట్రియల్ ట్రీబ్యూనళ్ళు పెంచిన అతినికృష్ట జీతాల పెరుగుదలకు విలువ లేకుండా చేసింది. అడ్వర్టికేషన్ యంత్రాంగం యజమానులకు అనుకూలంగా పని చేసింది. అది ఇవ్వాలి పెరిగిన ధరలను లెక్కలోకి తీసుకోలేదు. ఇండస్ట్రియల్ ట్రీబ్యూనల్స్ మంజూరు చేసిన చిన్న చిన్న రాయితీలను కూడా యజమానుల పనుపుతో ఏర్పడిన అప్పిలేట్ ట్రీబ్యూనల్స్ తిరస్కరించడమో లేక ఆలస్యంగా అందుబాటులోకి వచ్చేటట్లు చేయడమో చేసేవి. ఆర్థిక సంక్షోభభారాన్ని ఉద్యోగులపైకి నెట్టేద్దామని యజమానులు కోరుతున్నారు. ఉద్యోగుల న్యాయమైన డిమాండ్లను వారు ప్రతిఘటించారు. ఉద్యోగులను తొలగించే విధానాన్ని అనుసరించారు.

ఇటువంటి పరిస్థితులలో బ్లాక్ మార్కెటింగ్, ద్రవ్యోల్బణాన్ని అరికట్టాలని ప్రభుత్వాన్ని ఈ సదస్సు డిమాండ్ చేస్తోంది. క్రింది డిమాండ్లపై వెంటనే శాసనాలు తీసుకురావాలని ప్రభుత్వాన్ని సదస్సు డిమాండ్ చేస్తోంది.

ఎ) సమాజంలో గౌరవంగా బ్రతికేటట్లు జీవన వేతనాన్ని గ్యారంటీ చేయాలి.

బి). ధరల పెరుగుదలను పూర్తిగా తటస్థీకరిస్తూ కరువు భత్తాన్ని చెల్లించాలి.

సి). రిట్రెంచిమెంట్లను నిషేధిస్తూ ఉద్యోగభద్రత కల్పించాలి.

డి). పూర్తి వేతనంతో కూడిన తగినంత ప్రివిలేజ్ లీడ్, క్యాజువల్ మరియు సిక్ లీవులు కల్పించాలి

ఇ). గ్రాట్యుటీ, పి.ఎఫ్., పెన్షన్ వంటి రిటైర్మెంట్ సదుపాయాలు

## స్వర్ణోత్సవాల జాతర

	భూమికి ఎర్రని రంగేసి నట్టు	“అమ్మలాలో”	
	ఎ.ఐ.ఐ.ఇ.ఎ ఎదగాలి ఓయమ్మలాలో		“భూమికి”
చరణం :	సమ్మెలన్ని చేసి నీవు సతమతమైపోతివో		
	పోరాటాలే నీకు పెరుగన్నమాయరో		
	గలగల గళమెత్తుతు ఐ.సి.ఇ.యు.వచ్చెరో		
కోరస్:	పోరాడే ఎ.ఐ.ఐ.ఇ.ఎ. చెంతకు చేరిందిరో		
	ఐ.సి.ఇ.యు అండగా పండగ చేద్దామురో		భూమికి
చరణం:	జాతరమ్మజాతర ఎ.ఐ.ఐ.ఇ.ఎ జాతరో		
	పోరాటాలు ఉద్యమాలు సాగించిన జాతరో		
	మల్లోత్ర సిఫారసుల మట్టుపెట్టెజాతరో		
కోరస్ :	బీమారంగపునడుమ విదేశీయులోచ్చెరో		
	విదేశీయుల గుండెలదర ఎ.ఐ.ఐ.ఇ.ఎజాతరో		భూమికి
చరణం	ఉద్యమాల జల్లుకురిసి మనసుపులకరించేరో		
	స్వర్ణోత్సవాల ఎ.ఐ.ఐ.ఇ.ఎ. అండగా నిలిచేరో		
	ఎ.ఐ.ఐ.ఇ.ఎ. పోరులోన ఎర్రజెండ పట్టెరో		
కోరస్	బీమారంగపు కార్మికులు ఉద్యమాలు నడిపెరో		
	ఐక్యఉద్యమాలతో మునుముందుకు సాగరో		భూమికి

రచన: అమరరోజు రామారావు  
కొత్తగూడెం బ్రాంచ్

ఎఫ్). సమ్మెజేసే హక్కు యజమానులచే తప్పక యూనియన్ల గుర్తింపుతో బాటు పరిమితులు లేని ట్రేడ్ యూనియన్ హక్కులు జి). శనివారంనాడు 3 గంటలు, మిగిలిన 5 రోజులు 6 గంటల పనిదినం.

హెచ్). జీతానికి రెట్టింపు ఓవర్ టైమ్ చెల్లింపు  
ఐ). హెల్త్ ఇన్సూరెన్స్ తో బాటు సరిపడా మెడికల్ బెనిఫిట్లు”

ఇదేగాక ఇన్సూరెన్స్ యాక్టు, రిట్రెంచిమెంట్లు, ప్రభుత్వ లేబరు పాలసీ అన్ ఫెయిర్ లేబరు ప్రాక్టీసు, పెరిగే ధరలు, నిరుద్యోగం మరియు ఛార్జర్ ఆఫ్ డిమాండ్లపై తీర్మానాల్ని సదస్సు ఆమెదించింది. సదస్సు క్రింది విధంగా ఒక వర్కింగ్ కమిటీని ఎన్నుకొంది.

బొంబాయి: అధ్యక్షుడు, ప్రధాన కార్యదర్శి, కోశాధికారి మరియు ఇద్దరు వర్కింగ్ కమిటీ సభ్యులు

పశ్చిమ బెంగాల్: ఒక ఉపాధ్యక్షుడు, ఒక సంయుక్త కార్యదర్శి, మరియు 3 వర్కింగ్ కమిటీ సభ్యులు,

ఢిల్లీ : 1 ఉపాధ్యక్షుడు, 2 వర్కింగ్ కమిటీ సభ్యులు

మద్రాస్ : 1 ఉపాధ్యక్షుడు, 2. సంయుక్త కార్యదర్శి

పూనే : 1 సంయుక్త కార్యదర్శి, 1 వర్కింగ్ కమిటీ సభ్యుడు

బీహార్ : 2 వర్కింగ్ కమిటీ సభ్యులు

అహ్మదాబాద్ : 1 వర్కింగ్ కమిటీ సభ్యుడు

2-7-1951న బొంబాయిలోని

మేడమ్ కామాహాలులో బహిరంగ సభ జరిగింది. తదువరి నమావేశంలో సంఘ నిబంధనావళికి తుదిరూపం ఇవ్వాలని ఎ.ఐ.ఐ.ఇ.ఎ. యొక్క ప్రథమ మహాసభను ఢిల్లీలో జరపాలని సదస్సు నిర్ణయించింది



# ప్రైవేటీకరణ వ్యతిరేక పోరుకై నడుం బిగించిన ఉద్యోగులు

కేంద్రంలోని వాజ్ పాయ్ నాయకత్వాన వున్న బి.జె.పి., రాష్ట్రంలోని చంద్రబాబు నాయకత్వాన వున్న టి.డి.పి. ప్రభుత్వాలను సరిస్తూ ప్రైవేటీకరణను నిలువరించడానికి జూన్ 30న గాంధీ భవన్ లో సదస్సు జరిగింది. ఈ సదస్సును కేంద్ర, రాష్ట్ర ప్రభుత్వ ఉద్యోగులు సంయుక్తంగా నిర్వహించారు. ఆంధ్రప్రదేశ్ నాన్ గెజిటెడ్ ఆఫీసర్స్ (ఎ.పి.ఎస్.జి.ఓస్), కేంద్ర ప్రభుత్వ ఉద్యోగుల కార్మికులు సమాఖ్య సంయుక్తంగా నిర్వహించిన ఈ సదస్సులో జూలై 25న దేశవ్యాపితంగా ఉద్యోగులు, కార్మికులు నిర్వహిస్తున్న సమ్మె జయప్రదానికి భవిష్యత్తులో జరిగే దీర్ఘకాలిక, సమరశీల పోరాటాలకు సిద్ధంకావాలని పిలుపునిచ్చింది.

ఈ సదస్సుకు సుమారు 15 లక్షల ఉద్యోగులకు నాయకత్వం వహిస్తున్న వివిధ సెక్షన్స్ కు చెందిన కేంద్ర, రాష్ట్ర ప్రభుత్వ ఉద్యోగ నాయకులు హాజరైనారు. ఈ సదస్సులో అఖిలభారత రాష్ట్ర ప్రభుత్వ ఉద్యోగుల సమాఖ్య చైర్మన్ ఆర్.జె.కార్నిక్ మరియు గౌరవ అధ్యక్షులు యం.ఆర్.అప్పన్, కేంద్ర ప్రభుత్వ ఉద్యోగుల కార్మికుల సమాఖ్య సెక్రటరీ జనరల్ యస్.కె.వ్యాస్ ప్రధాన వక్తలుగా పాల్గొన్నారు.

సి.ఐ.టి.యు. రాష్ట్ర కార్యదర్శి ఆర్. సుధాభాస్కర్, ఎ.ఐ.టి.యు.సి. సహాయ కార్యదర్శి లక్ష్మీనారాయణ, అఖిలభారత పోస్ట్ ఉద్యోగ కార్మికులు చేపట్టనున్న ఉద్యమానికి తమ పరిమార్ల మద్దతు ప్రకటించారు. ఈ సదస్సుకు ఏ.పి. ఎన్టీవోస్ రాష్ట్ర అధ్యక్షులు జి. పూర్ణచంద్రరావు, కేంద్రప్రభుత్వ ఉద్యోగులు, కార్మికుల సమాఖ్య రాష్ట్ర సెక్రటరీ జనరల్ పి. నర్సింహంగారు అధ్యక్షవర్గంగా వ్యవహరించారు.

ప్రైవేటీకరణ వ్యతిరేకంగా దీర్ఘకాలిక పోరాటాలకు సిద్ధంకావాలని అందులో భాగంగా జూలై 25 దేశవ్యాపితమైన సమ్మెను జయప్రదం చేయాలని సదస్సు తీర్మానించింది.

వక్తలు ప్రసంగిస్తున్నప్పుడు ప్రైవేటీకరణ, ప్రపంచబ్యాంక్ ఆదేశిత విధానాలవలన ప్రమాదాన్ని సృష్టించేవారని కేంద్ర ప్రభుత్వ ఉద్యోగుల సమాఖ్య సెక్రటరీ

జనరల్ శ్రీ వ్యాస్ గారు ఉపన్యసిస్తూ సంస్కరణల పేరుతో కేంద్ర, రాష్ట్ర ప్రభుత్వాలు అమలు జరుపుతున్న ఉద్యోగ, కార్మిక, సామాన్య ప్రజావ్యతిరేక విధానాలు నిలువరించడానికి జూలై 25న దేశవ్యాపితంగా ఉద్యోగ వర్గాలు చేపట్టిన “జాతీయ సమ్మె”ను జయప్రదం చేయాలని కోరారు. గత 10 సంవత్సరాలుగా “సంస్కరణ”ల ఫలితంగా దేశంలో పేదరికం పెరిగిందని, ప్రపంచవిధానాలను తిప్పి కొట్టేందుకు సమరశీల, ఐక్య ఉద్యమాలు ఒక్కటే మార్గమని, ఈ ఉద్యమంలోనికి యువతని తీసుకురావడానికి ప్రత్యేక ప్రయత్నం చేయాల్సిన బాధ్యత ఉద్యోగ వర్గానిదేనని చెప్పారు. అఖిల భారత రాష్ట్ర ప్రభుత్వ ఉద్యోగుల చైర్మన్ కార్నిక్ గారు సంస్కరణల పేరిట అభివృద్ధి జరిగింది. వాస్తవమే కాని అది ధనవంతులకు మాత్రమే జరిగిందన్నారు. ఉద్యోగ భద్రతకు ముప్పువాటిల్లిందన్నారు. ఈ పెను ప్రమాదాన్ని కేవలం ఉద్యోగ వర్గాల సమ్మెలే నివారించలేవని సామాన్య ప్రజలను కూడా చైతన్యవంతం చేసి ఉద్యమాల్లో భాగస్వాములను చేయాలని సదస్సుకు విజ్ఞప్తి చేశారు.

అఖిల భారత రాష్ట్ర ప్రభుత్వ ఉద్యోగుల గౌరవ అధ్యక్షులు అప్పన్ గారు మాట్లాడుతూ “ప్రపంచబ్యాంక్, డబ్ల్యు.టి.ఓలో చెప్పినవే పాలకులు అమలు పరుస్తున్నారు. వీటి వద్ద శిక్షణ పొందుతున్న బ్యూరోక్రాట్స్ తమ వ్యక్తిగత ప్రయోజనాల కొరకు అమ్ముడుపోయి ప్రభుత్వరంగ సంస్థల విధ్వంసానికి పూనుకుంటున్నారు. చంద్రబాబు జోరుకు వట్టవగ్గాల్లేకుండా వున్నాయి. చంద్రబాబు ఇదే విధానాలను అనుసరిస్తే త్వరలోనే లాటిన్ అమెరికా దేశాల పాలకులకు వట్టిన గతి పడుతుంది.

సంస్కరణల అమలు జరిపిన దేశాలన్నింటిలో పాలక వర్గాలకు ఎన్నికల్లో ఓటమి

తప్పలేదు.” అని హెచ్చరించారు. ఈ క్లిష్ట తరుణంలో ఉద్యమాలు నిర్వహించకుంటే ఉద్యోగ భద్రతకు, సామాన్య జన సంక్షేమానికి పోరాడకుంటే భవిష్యత్తు తరాలు ఉద్యోగ వర్గాన్ని క్షమించవని ఉద్యోగ వర్గాల బాధ్యతను గుర్తింప చేశారు. కేంద్ర, రాష్ట్ర ప్రభుత్వాలు పోటిపడి ఉద్యోగ, కార్మిక వర్గ వ్యతిరేక విధానాలను సరిస్తూ వి. ఇటీవలననే రాష్ట్ర ప్రభుత్వం జె.ఎ.సి ఒప్పందానికి భిన్నంగా పెద్ద ఎత్తున ఉద్యోగులు, కార్మికులపై దాడికి పూనుకున్నదని ఈ నేపథ్యంలో జె.ఎ.సి. ముఖ్యనాయకులైన జి. పూర్ణచంద్రరావు, సుధాకర ప్రసాద్ లాంటి వారు ఏ.పి.ఎస్.జి.ఓ అసోసియేషన్ ఆధ్వర్యంగా ఈ సదస్సు జరపడానికి చొరవ తీసుకోడం హర్షించదగిన సానుకూలాంశం. జె.ఎ.సి. పిలుపుమేరకు ఎన్టీవోలందరూ ఏప్రిల్ 19నాడు తమ జిల్లాల్లో ప్రభుత్వ విధానాలను నిరసిస్తూ పెద్దఎత్తున ధర్నాలు చేశారు. తెలంగాణ జిల్లాలో కూడా టీఎన్టీవోస్ అసోసియేషన్ నాయకత్వంలో పెద్ద ఎత్తున ప్రదర్శనలు జరగడం విశేషం.

వినిమయ ధరల సూచిక			
	మార్చి 2001	ఏప్రిల్ 2001	ఫ్యాక్టర్
ఆలిండియా	445	448	4.93
హైదరాబాద్	426	427	5.23
గుంటూరు	4.23	426	5.60
గూడూరు	4.36	4.26	4.33
విశాఖపట్నం	439	436	4.64
వరంగల్	446	449	4.80
కొత్తగూడెం	442	446	-
రాష్ట్రసీరిస్			
విజయనగరం	386	388	-
రాజమండ్రి	427	428	4.62
విజయవాడ	414	415	-
ఆదోని	436	437	4.48
ఎన్.ఎస్.బి	434	434	4.76
ఎం.జి.బి	413	414	-



# ప్రపంచీకరణకు ప్రతిఘటన

పర్యాసత్వనారాయణ


“పాతాళమున కేగి బ్రతుకవచ్చునటన్న బలిచక్రవర్తినన్ బట్టి యిచ్చు” అంటూ ఆనాడు గయుడు వాపోయాడు గయోపాఖ్యాన్యంలో. అచ్చం అలాగే వుంది నేడు అగ్రరాజ్యాల అధినేతలు - తెగబలసిన

దేశాల పెద్దలు - పదుతున్న పాట్లు

స్వేచ్ఛా వాణిజ్యం, ఎగుమతుల దిగుమతుల సౌలభ్యం, అప్పుల సహాయం, పేద దేశాలకు చేయూత అంటూ ఆకర్షణీయమైన అనేక పేర్లతో ఆశలు చూపి భూగోళమంతటినీ తమ రాక్షస కౌగిలిలో బంధించిన ప్రపంచ పెద్దలకు ఒక చోట భద్రంగా కూర్చుని మాట్లాడుకుందామంటే యింతటి విశాల ప్రపంచంలో జానెడు చోటు లేకుండా పోయింది. ఇటలీలో ఒక ఓడపైన సమావేశం కావాల్సిన దుర్గతి పట్టింది.

ప్రపంచీకరణ అనే యీ పెద్దల విధానాలకు నష్టపోయి కష్టాలపాలైన దేశదేశాల ప్రజలు - వివిధ తరగతుల వారు - ధనిక దేశాల పెద్దలు ఎక్కడ సమావేశమైతే అక్కడకు వేలు, లక్షల సంఖ్యలో బోలో మంటూ వెంట పడుతున్నారు. నిరసన ప్రదర్శనలు చేస్తున్నారు. పోలీసులను, సైన్యాలను కూడా ప్రయోగించి ఎన్ని నిర్బంధాలను, ఆంక్షలను ప్రయోగించినా వాటిని లెక్కచేయకుండా తమ నిరసన వ్యక్తం చేస్తున్నారు. ప్రపంచీకరణ విధానాల్లో మార్పును కోరుతున్నారు.

గత శతాబ్దం చివర అమెరికాలోని సియాటిల్ నగరంలో ప్రారంభమైన నిరసన ప్రదర్శనలు అమెరికా, ఆస్ట్రేలియా, యూరప్ ఖండాలన్నింటికీ ప్రాకాయ. తాజాగా ఇటలీ దేశంలోని జినోవా నగరాన్ని యుద్ధ రంగంగా మార్చివేశారు. ఇటలీ పాలకులు నిరసన ప్రదర్శన కారులపై జరిపిన కాల్పుల్లో ఒకరు మరణించారు కూడా. అన్ని వైపుల నుండి ఒత్తిడి పెరగటంతో కాల్పులపై విచారణకు ఇటలీ ప్రభుత్వం ఆదేశించింది. తీయతీయని కబుర్లు ఎన్ని చెప్పినా, కొత్తకొత్త నినాదాలతో ఎన్ని మాయమాటలు వల్లించినా ధనికదేశాల పేద దేశాల మధ్య సంపదల అభి వృద్ధిలో



జి-8 వేదిక జినోవాలో శాంతిని కోరుతూ లంచేతులకు తెల్లరంగు వేసుకొని ప్రదర్శనలో పాల్గొన్న మహిళలు

అంతరం పెరిగిపోతోంది. అన్నిరకాల కాలుష్యం పెరిగి పర్యావరణం దెబ్బ తింటోంది. పరి స్థితిని చక్కదిద్దు తామని చేసిన వాగ్దానాలు అమలు జరగనందుకే నిరసనలు తీవ్రస్థాయిలో జరుగుతున్నాయి. ప్రతిఘటనలో పాల్గొనేవారి పరిధి పెరగుతోంది. కొత్తకొత్త రూపాల్లో ప్రతిఘటన యిస్తున్నారు. నూతన సహస్రాబ్ది మొదటి దశాబ్దంలో కనిపించే దృశ్యంయిది.

రానున్న కాలంలో యిది మరింత తీవ్రమయ్యే సూచనలు స్పష్టంగా కనిపిస్తున్నాయి. ఎనిమిది అధినేతల తరువాతి సమావేశం కెనడా దేశంలో రైలు, విమాన ప్రమాణాలకు అందుబాటులో లేని మారుమూల ప్రాంతంలో ఒక కొండపైన జరపాలని యోచిస్తున్నారు. బలసిన దేశాల నేతల్లోకు భద్రత కరువు, బలసిన దేశాల నేతలు గయోపాఖ్యానం

## అంగన్వాడీలు ఎన్నికలలో పోటీ చేయవచ్చు

అంగన్వాడీ వర్కర్లు, హెల్పర్లు సర్పంచ్, ఎం.పి.టి.సి. మొ॥ స్థానిక సంస్థల ప్రతినిధులుగా పోటీ చేయవచ్చని జి.వో.ఎం.ఎస్. నెం.7 స్త్రీ అభివృద్ధి మరియు శిశుసంక్షేమశాఖ తేది 7.3.1996న ద్వారా ఉత్తర్వులు జారీ చేసింది. ఇందులో పోటీ చేసిన కారణంగా ఎవరయినా అంగన్వాడీ వృత్తి నుండి తొలగించినట్లయితే వారిని తిరిగి చేర్చుకోవాలని కూడా ఈ ఉత్తర్వులో తెలియజేశారు.

కాని ఇటీవల జరిగిన స్థానిక సంస్థల ఎన్నికలలో కొన్ని జిల్లాలో ఎన్నికల అధికారులు వారి నామినేషన్లను తిరస్కరించారు. ఎన్నికలలో నామినేషన్ తిరస్కరింపబడిన నల్గొండ జిల్లాకు చెందిన మరిగూడెం మండలం కార్యకర్త శ్రీమతి ఇటుకపాటి మరియుమ్మ డబ్ల్యు.పి. నెం. 13532... 2001 ద్వారా హైకోర్టులో న్యాయం కోరుతూ పిటిషన్ వేశారు. ఈ సందర్భంగా గౌ॥ జస్టిస్ శ్రీ వెంకటనారాయణగారు పిటిషన్ పరిశీలించి గౌరవజడ్జి జస్టిస్ ఐ. వెంకటనారాయణ ఈ క్రింది ఆర్డర్ను జారీ చేశారు.

"BY VIRTUE OF G.O.MS.NO:7

By virtue of G.O.Ms No.7, Women development & Child welfare Department dated 7-3-1996 which categorically stated that Anganwadi workers are permitted to hold an election for the posts of Surpanch and MPTC.

In view of the afore mentioned G.O., I deem it a fit case to suspend the proceedings of the 2nd respondent dated 2-7-2001".

స్త్రీ, శిశు సంక్షేమ డిపార్టుమెంట్ 7.3.96న విడుదల చేసిన జి.వో. ఎం.ఎస్. నెం.7లో స్పష్టంగా క్రింది విధంగా పేర్కొన్నది. సర్పంచ్ మరియు ఎం2.పి.టి.సి. స్థానికంగా జరిగే ఎన్నికలలో అంగన్వాడీ వర్కర్లు పోటీ చేయవచ్చు. పై జి.వో ప్రకారం ప్రతిపాదనలు ( రాష్ట్ర ఎన్నికల కమిషన్ ఆర్.డి.ఓ. నల్గొండ, మరిగూడెం మండల ఎన్నికలధికారి, వుత్తర్వులను కొట్టిపారేస్తున్నాను.)



హైదరాబాద్: తూనికలు కొలతల అధికారులు ఆటోడ్రైవర్లను మీటర్ల తనిఖీల పేరిట వందలాది రూపాయలు జరిమానాలు విధించడాన్ని నిరసిస్తూ తేది 26.6.2001 మెహదీపట్నం మీటర్సిల్ ఆఫీసుముందు 70 మందితో ధర్నా జరిగింది.

1. జి.వో నెం 69ను ఉపసంహరించాలని, 2. పెంచిన ఆర్టీఏ ఫీజులు తగ్గించాలని, 3. అధిక చలాన్లు విధించడాన్ని ఆపాలని 4. పార్కింగ్ స్థలాలు కేటాయించాలని, మీటర్సిల్ అధికారుల వేధింపులు అరికట్టాలని, 5. డ్రైవింగ్ లైసెన్స్కు వ్రాత పరీక్ష నిర్వహించే విధానాన్ని రద్దు చేయాలని డిమాండ్స్ పైన 27.6., 2001నాడు సుందరయ్యపార్కు దగ్గర 200 మంది ఆటో డ్రైవర్లు నగర ఆటోడ్రైవర్స్ యూనియన్ ఆధ్వర్యంలో ధర్నా నిర్వహించారు. 29.6.2001 నాడు ఎ.పి. లారీ అండ్ మోటార్ వర్క్స్ ఫెడరేషన్, ఎ.పి. ఆటోఅండ్ ట్రాలి డ్రైవర్స్ యూనియన్ ఆధ్వర్యంలో ఆర్.టి.సి. క్రాస్ రోడ్ చౌరస్తాలో జి.ఓను ఉపసంహరించాలని డిమాండ్ చేశారు.

జులై 2 నుండి హైదరాబాద్, సికింద్రాబాద్ జంటనగరాల బండ్ కు

## ట్రాన్స్పోర్ట్ కార్మికుల ఆందోళన

పిలుపునివ్వగా విజయవంతంగా రెండు రోజులు జరిగింది. లారీల రవాణా మరియు నగరంలో ఆటోలు ఎక్కడో కక్కడ ఆగిపోయాయి. ప్రభుత్వ జి.ఓకు వ్యతిరేకంగా నవ్వొక్కంగా నిలబడ్డారు. ఈ బండ్ ఆటోడ్రైవర్స్ యూనియన్ సి.ఐ.టి.యు.ఐ.ఎఫ్.టి.యు., జె.ఎ.సి. కమిటీ, లారి ఓనర్స్ అసోసియేషన్ ఆధ్వర్యంలో జరిగింది. ఎ.పి. లారీఅండ్ మోటార్ వర్క్స్ ఫెడరేషన్ మద్దతునిచ్చింది. జూలై 2 2001 నాడు ఇందిరాపార్క్లో 500 మందితో బండ్ సందర్భంగా బహిరంగ సభ జరిగింది. ఫెడరేషన్ రాష్ట్ర ఆర్గనైజింగ్ కార్యదర్శి భూపాల్, సి.ఐ.టి.యు. నగర కార్యదర్శి జి.



రాంబాబు, కె. నర్సింగ్ రావు, నరేందర్ (ఐ.ఎఫ్.టి.యు) తదితరులు ప్రసంగించారు. 5.7.2001నాడు సుందరయ్యపార్క్ వద్ద 800 మందితో పెద్దఎత్తున ధర్నా నిర్వహించి అనంతరం రాష్ట్ర రవాణా శాఖామంత్రిగారికి ట్రాఫిక్ డి.సి.పి.లకు, కమీషనర్ తదితరులకు మెమోరాండం ఇవ్వడం జరిగింది. ఇందులో సి.ఐ.టి.యు, ఐ.ఎఫ్.టి.యు నాయకులు పాల్గొన్నారు.

## చట్టాల అమలుకు కార్మిక సంఘాలు ఐక్యం కావాలి - సి.ఐ.టి.యు



కార్మిక హక్కుల సంరక్షణ, చట్టాల అమలుకు కార్మిక సంఘాలన్నీ సమైక్యం కావలసిన సమయం ఆసన్నమైందని అందుకు కార్మిక సంఘాల నాయకులు తగిన చొరవ చూపాలని సి.ఐ.టి.యు. విజ్ఞప్తి చేసింది. సి.ఐ.టి.యు. హైదరాబాద్ నగరకమిటీ ఆధ్వర్యంలో భారీ మధ్యతరహా పరిశ్రమలు-కార్మికుల సమన్వయ అనే అంశంపై ఈనెల 4వ తేదీన సుందరయ్య విజ్ఞాన కేంద్రంలో సదస్సు జరిగింది.

సి.ఐ.టి.యు. నగర నాయకులు జి. యాదగిరిరావు అధ్యక్షతన జరిగిన సదస్సును సి.ఐ.టి.యు. రాష్ట్ర కార్యదర్శి ఎస్. నర్సింహారెడ్డి ప్రారంభించారు. అనేక పరిశ్రమలలో కనీసవేతనాలు, మౌళిక, చట్టపరమైన సౌకర్యాలు కల్పించకుండా కార్మికులను దోచుకుంటున్నారని విమర్శించారు. ఇటువంటి యాజమాన్యాలకు వ్యతిరేకంగా సి.ఐ.టి.యు. అనేక పోరాటాలు నిర్వహించి కార్మికుల నంక్షేమం కోసం

పాటుపడుతుందన్నారు. సి.ఐ.టి.యు. నగర ప్రధాన కార్యదర్శి జి. రాంబాబు మాట్లాడుతూ కేంద్ర, రాష్ట్ర ప్రభుత్వాల విధానాలే పరిశ్రమల మూసివేతకు ప్రధాన కారణమన్నారు. కార్మికుల సమన్వయ పరిష్కారానికై సదస్సు తీర్మానాన్ని ప్రవేశపెట్టింది. కార్మికులను ఆదుకోవలసిన కేంద్రం కార్మిక చట్టాలను యాజమాన్యాలకు అనుకూలంగా మార్చుకుంటున్న కంకణం కట్టుకుందని విమర్శించారు. కార్మికశాఖ అధికారుల తనిఖీపల్ల యాజమాన్యాలు సమన్వయ ఎదుర్కొంటున్నాయని, వాటిని అధిగమించేందుకు రాష్ట్ర ప్రభుత్వం జి.వో.నెం 40లో ఆంక్షలు విధించిందన్నారు. కేంద్ర, రాష్ట్ర ప్రభుత్వాల విధానాలకు వ్యతిరేకంగా కేంద్ర కార్మిక సంఘాల పిలుపు మేరకు ఈనెల 24న జరగనున్న “ఛలో పార్లమెంట్”ను విజయవంతం చేయాలని, అదేరోజు పారిశ్రామిక ప్రాంతాల్లో జరిగే ధర్నా కార్యక్రమాలను జయప్రదం చేయాలని తీర్మానించారు. ఈ సదస్సులో ఎం.శ్రీనివాసరావు, కె.రవి, రాఘవరావు తదితరులు పాల్గొన్నారు.




# అఖిల భారత శ్రామిక మహిళా సమన్వయ కమిటీ పిలుపు

అఖిలభారత శ్రామిక మహిళా సమన్వయ కమిటీ సమావేశం జూలై 12,13 తేదీలలో ఢిల్లీలో గల సి.ఐ.టి.యు. కేంద్ర కార్యాలయంలో జరిగింది. ఈ సమావేశం వివిధ రంగాలలో పనిచేస్తున్న మహిళల పరిస్థితిపై చర్చించి క్రింది నిర్ణయాలు చేసింది.

1. 2000 సెప్టెంబర్ లో హల్దియాలో జరిగిన శ్రామిక మహిళా మహాసభ పిలుపులో భాగంగా సమాన పనికి సమానవేతనం, ప్రసూతి సౌకర్యాలు, లైంగిక వేధింపులనరికట్టేందుకు చట్టం, రాత్రివని నిషేధం మొదలగు అంశాలను గురించి దేశవ్యాప్తంగా శ్రామిక మహిళలో విస్తృతంగా ప్రచారం చేయాలి.

2. కేంద్ర, రాష్ట్ర ప్రభుత్వాలు అనుసరిస్తున్న ఆర్థిక విధానాలు, ప్రపంచీకరణల కారణంగా అనంశురంగంలో పనిచేస్తున్న మహిళలు(గృహకార్మికులు) ఎదుర్కొంటున్న సమస్యలను గుర్తించాలి. రాష్ట్రంలో, జిల్లాలో



అత్యధికంగా మహిళలు పనిచేస్తున్న రంగాలను ఎంపిక చేసి వారి సమస్యలపై సర్వేలు నిర్వహించాలి.

3. ఇ.పి.ఇ.లో పనిచేస్తున్న కార్మికులకు కనీసవేతన చట్టం వర్తింప చేసేందుకై కృషి చేయాలి. వీరిలో సర్వే చేసి వారు ఎదుర్కొంటున్న సమస్యలపై కార్యచరణ రూపొందించాలి.

## అంగన్ వాడీలపై కేంద్ర ప్రభుత్వ సిఫారసులు అమలు చేయాలి

ఐ.సి.డి.ఎస్. పథకం క్రింద పనిచేస్తున్న అంగన్ వాడీ వర్కర్లు మరియు ఆయాలకు కల్పించాల్సిన సౌకర్యాల గురించి కేంద్ర ప్రభుత్వం నుండి వచ్చిన సిఫారసులను రాష్ట్ర ప్రభుత్వం వెంటనే అమలు చేయాలని ఆంధ్రప్రదేశ్ అంగన్ వాడీ వర్కర్స్ హెల్పర్స్ యూనియన్ డిమాండ్ చేస్తున్నది.

అంగన్ వాడీల సమస్యల గురించి వారికి కల్పించాల్సిన సౌకర్యాల గురించి ఆలిండియా ఫెడరేషన్ ఆఫ్ అంగన్ వాడీ వర్కర్స్ అండ్ హెల్పర్స్ (సి.ఐ.టి.యు) ఆలిండియా కమిటీ ప్రభుత్వానికి వినతిపత్రాలు ఇచ్చింది.

అంగన్ వాడీల సౌకర్యాల గురించి సమీక్షించేందుకు ఏర్పాటు చేసిన జాతీయస్థాయి కమిటీ కూడా అంగన్ వాడీల సౌకర్యాలపై చర్చించి ప్రభుత్వానికి రిపోర్టు పంపించింది. అనంతరం కేంద్ర ప్రభుత్వం అన్ని రాష్ట్రప్రభుత్వాలకు, కేంద్రపాలిత ప్రాంతాలకు ఈ క్రింది సిఫారసులు పంపి వాటిని అమలు పరచాలని ఎఫ్.నెం. 26/2/98/2001/సిడి||/సిడి-1 తేదీ 28.2.2001 ద్వారా తెలియ చేసింది.

ఇందులో ఈ క్రింది ముఖ్యమైన సిఫారసులు

1. రాష్ట్ర ప్రభుత్వాలు, కేంద్రపాలిత ప్రాంతాలు "అంగన్ వాడీ వర్కర్స్ అండ్ హెల్పర్స్ కు వివిధ పథకాలలోని కార్యక్రమాలలో చేయిస్తున్న అదనపు పనికి కొంత మొత్తం ఆర్థిక సదుపాయం కల్పించాలి.

2. అంగన్ వాడీ వర్కర్స్ అండ్ హెల్పర్స్ నుండి ఏమీ వసూలు

చేయకుండానే రాష్ట్ర ప్రభుత్వాలు/ కేంద్ర పాలిత ప్రాంతాలు అంగన్ వాడీ వర్కర్స్ అండ్ హెల్పర్స్ పేరుతో సంక్షేమనిధిని ఏర్పాటు చేయాలి.

3. రాష్ట్ర ప్రభుత్వాలు/ కేంద్ర పాలిత ప్రాంతాలు అంగన్ వాడీ వర్కర్స్ కు, హెల్పర్స్ కు గ్రూప్ ఇన్సూరెన్స్ సౌకర్యం కల్పించాలి.

4. గ్రామీణ స్థాయిలో నియామకాలు జరిగే ప్రైమరీ స్కూల్ టీచర్స్, ఎ.ఎన్.ఎం.లు వంటి ఇతర నియామకాల్లో అంగన్ వాడీ సెంటర్లలో గౌరవవేతనంతో అంగన్ వాడీ వర్కర్స్ అండ్ హెల్పర్స్ గా పనిచేయటం అదనపు అర్హతగా భావించాలి. ఈ నియామకాలలో వీరికి నిర్దిష్టమైన కోటాను నిర్ణయించాలి. పైన తెలిపిన సిఫారసులు అన్ని రాష్ట్ర ప్రభుత్వాలు/ కేంద్ర పాలిత ప్రాంతాలు పరిశీలించి అమలు చేయాలి.

ఆ రిపోర్టు కేంద్ర ప్రభుత్వానికి పంపాలని ఉంది. పైన తెలిపిన సిఫారసులతో పాటు గతంలో రాష్ట్ర ప్రభుత్వం అంగన్ వాడీలకు ఇచ్చిన హామీలు కూడా అమలు చేయాలని, జీతాలను బడ్జెట్ కంట్రోలు నుండి తొలగించాలని, సూపర్ వైజర్ పరీక్ష వెంటనే నిర్వహించాలని తదితర డిమాండ్లతో రాష్ట్రంలో ఉన్న అంగన్ వాడీ వర్కర్లు ఆయాలు పోరాటాన్ని కొనసాగించాలి. ఆగస్టులో అన్ని ప్రాజెక్టులలో ప్రదర్శనలు, ధర్నాలు చేసి డిమాండ్స్ తో కూడిన వినతిపత్రాలు అధికారులకు ఇవ్వాలి. రానున్న రోజుల్లో తమ సమస్యలతో పాటు ప్రభుత్వ విధానాలకు వ్యతిరేకంగా మరిన్ని ఐక్య ఉద్యమాలకు సిద్ధంకావాలని ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ పిలుపునిస్తున్నది.




# తమిళనాడు పరిణామాలు

## నందూరి ప్రసాదరావు

తమిళనాడు రాజకీయాలు ట్రాజ్-కామెడీగా పరిణమించాయి. లోగడ కరుణానిధి ముఖ్యమంత్రిగా ఉన్నప్పుడే జయలలితను అసెంబ్లీలోనే అవమానించి వస్త్రాపహరణం చేయడానికి డి.ఎం.కె. సభ్యులు ప్రయత్నించారు. ఈనాడు కరుణానిధిని అర్ధరాత్రి వేళ జయలలిత అరెస్టు చేయించి కేంద్ర మంత్రులు మురసోలి మారన్, బాలులను అరెస్టు చేయించింది. దీనిపై పెద్ద గాలి దుమారం రేగింది. కరుణానిధిని రాత్రి రెండు గంటలకు అరెస్టు చేస్తున్నప్పుడు ఆయన మేనల్లుడు అయిన మురసోలిమారన్ అడ్డుపడి పోలీసులను కొట్టడానికి ప్రయత్నించారు. గుద్దాడు కూడా. కరుణానిధి కొడుకు స్టాలిన్ను అరెస్టు చేయాలని బాలు ఇంటికి వెళితే బాలు నానా దుర్భాషలాడి వాళ్ళని సోదా చేయనీయలేదు. దీనితో పెద్ద గందరగోళం సంభవించింది. మారన్, కరుణానిధిని అరెస్టు చేస్తున్నారని తెలియగానే తన కుమారుని ఆయన 'నన్' టివిని తీసుకువెళ్ళి ఫిలిం తీయడానికి ప్రయత్నించారు. కరుణానిధి అప్పటి వరకు పోలీసులతో సహకరించాడు. తరువాత అప్పుడు పోలీసులకు ఎదురు తిరిగారు. దానితో పోలీసులు బలవంతంగా లాక్కెళ్ళి పోలీసు జీపులో కూర్చోపెట్టారు. మారన్ కూడా ఆ జీపులో ఎక్కితే, ఎక్కడానికి వీలు లేదంటూ అభ్యంతరం చెప్పారు. అయినా వినకపోతే బలవంతంగా జీపు నుండి గెంటి వేశారు. కరుణానిధిని సి.బి.సి.ఐ.డి. స్టేషన్కు తీసుకువెళ్ళి అక్కడ నుండి మెజిస్ట్రేట్ దగ్గరకు తీసుకువెళ్ళారు. దీనినంతా సన్ టి.వి. ఫిలిం తీసి దేశమంతా పెద్దగా ప్రచారం చేసింది. మురసోలిమారన్ డి.ఐ.జి మహామద అంగీని కొట్టడాన్ని మరుగు వర్చింది. బాలు పోలీసులని అడ్డగించడాన్ని చూపెట్టలేదు. ఈ విధంగా కరుణానిధి మారన్, బాలుల అరెస్టులు సాగినాయి. కరుణానిధిని మద్రాసు ఫ్లేటవర్ల నిర్మాణంలో ఆయనకు, ఆయన కుమారుడు

అయిన మద్రాస్ మేయర్ స్టాలిన్కు లంచాలు ముట్టినాయని, మారన్, బాలులను పోలీసుల విధి నిర్వహణలో అడ్డుపడ్డారని అరెస్టు చేయడం జరిగింది.

కరుణానిధి 76 ఏళ్ళ వృద్ధుడని ఆయనని బలాత్కారంగా పోలీసులు కొట్టి లాక్కెళ్ళారని చిత్రించడం జరుగుతోంది. మద్రాస్ సెంట్రల్ జైళ్ళోకి తీసుకు వెళ్ళినప్పుడు ఆయన లోపలికి వెళ్ళనని భీష్మించుకు కూర్చొని బయట ధర్నా సాగించాడు. దీన్ని కూడా సన్ టి.వి. తీసింది. "నన్ను కొట్టి తిట్టారు.



బలవంతంగా లాక్కుపోయారు. అవి చెప్పులు కూడా తొడుక్కోనివ్వలేదు. అంటూ తరువాత ఫిరియాదు చేశారు. ఇదంతా చూస్తుంటే స్టేజ్-మేనేజ్ అరెస్టుగా కనపడుతోంది. కంప్లెయింట్ చేసింది.ఎ.ఐ.ఎ.డి.ఎం.కె. వర్గాలు కాదు. 1998లో లంచాలు తీసుకున్నాడని కేసు నమోదు అయ్యింది. దానిపై విచారణ జరపమని అద్వానీ లేఖ కూడా వ్రాశాడు. అయినా ముఖ్యమంత్రిగా ఉన్న కరుణానిధి దాన్ని ఏళ్ళతరబడి తొక్కి పెట్టాడు. జయలలిత ఇప్పుడు దానిని బయటకు తీసి వగ తీర్చుకుంటానికా అన్నట్లు అరెస్టులు చేసింది. రాత్రిపూట అరెస్టు ఎందుకు చేసారన్నది పెద్ద ప్రశ్నగా లేవతీస్తున్నారు. అల్లర్లు జరగకుండా ఉండటానికిగాను రాత్రి పూట అరెస్టు చేయడం మామూలే. నన్ను మూడు సార్లు అర్ధరాత్రే అరెస్టు చేశారు. వారెంటు లేకుండా అరెస్టు చేసారనేది ఒక ఫిర్యాదు. క్రిమినల్ కేసులలో వారెంటు

లేకుండానే అరెస్టు చేయడం మామూలు. ఇంతకు అరెస్టుల గురించి సన్ టి.వి. చూపిన అరాకొరా ఫిల్ములే కాని వాస్తవాలు తెలపడం లేదు.

కరుణానిధి అరెస్టు వార్త తెలియగానే కేంద్రం చాలా సీరియస్గా తీసుకుంది. ఫెర్నాండజ్ను విచారణకు పంపారు. ఆయన రెండు గంటలు మద్రాసులో తిరిగి రాష్ట్ర ప్రభుత్వాన్ని 356వ అధికరణం క్రింద బర్తరఫ్ చేయాలని సిఫార్సు చేశారు. రాష్ట్ర గవర్నర్ ఈ ఘటనపై వెంటనే తెలియపర్చలేదని ఆమెను తొలగించింది. అన్నలు కారణ జయలలితను ప్రభుత్వాన్ని ఏర్పర్చమని పిలిచినందుకే జయలలితకు దాదాపు అర్బిమేటమ్ పంపింది. వెంటనే పోలీసు కార్యకలాపాలకు అడ్డుపడ్డారన్న కారణంతో అరెస్టు చేసిన మారన్, బాలులను విడుదల చేశారు. ఆ తరువాత బాగా వయసు మల్లిందనే కారణంతో కరుణానిధిని కేసు ఉపసంహరించుకోకుండా మనిషిని మాత్రం విడుదల చేయడం జరిగింది. తరువాత జయ ఏకవభ్య కమిషన్ నియమించి ఈ తతంగానంతా విచారించమని ఆదేశించింది. మూడు నెలలలో రిపోర్టు పపంమని చెప్పింది. ఇది తమిళనాడులో జరుగుతున్న తతంగం.

"మారన్ వెచ్చేంత వరకు కరుణానిధి పోలీసులతో సమ్రతగానే వ్యవహరించాడు. సన్ టి.వి.తో మారన్ ప్రవేశించే సరికి కరుణానిధికి ధైర్యం తెచ్చుకొని పోలీసుల అరెస్టులకు ఎదురు తిరిగాడు. జయలలిత పోలీసులదేమీ తప్పులేదని" కొట్టిపారేసింది. దాదాపు నెల రోజులు అయిన తరువాత తనను హత్య చేయడానికే జయలలిత తనను అరెస్టు చేయించిందని కరుణానిధి ఆరోపిస్తున్నాడు. ఇంతా కట్టుకథ అని ఏ ఆరోపణ నిలువకపోతే ఇప్పుడీ చార్జీని పెట్టుతున్నాడని జయలలిత జవాబు ఇచ్చింది. ఈ కేసు ఎట్లా సాగుతుందో చూడాలి.



# వి.ఆర్.ఎస్. - "కంపెనీల మూత - చట్టానికి సమాధి"

(ఎల్.ఎల్.ఆర్. జూలై 669 ఆధారంగా)

**నూ**

తన ఆర్థిక విధానాల రూపంలో ప్రపంచబ్యాంకు ఆదేశాలను మన దేశంలో అమలు చేస్తున్న నేపథ్యంలో ప్రస్తుత కేసును చూడాలి. ఒక వైపు కేంద్ర ప్రభుత్వం ప్రస్తుతమున్న కార్మిక చట్టాలనే పెట్టుబడిదారులకు అనుకూలంగా మార్చివేయజూస్తున్నది. 1000 మందితో ఉన్న పరిశ్రమలలో ఐ.డి యాక్టు ప్రకారం మూసివేతలు, వర్తింప చేయకుండా మినహాయించే ప్రయత్నాలు జరుగుతున్నాయి. ఈ నేపథ్యంలో ఈ కేసును చూడాలి.

అది ఎలక్ట్రానిక్స్ వోల్టాస్ లిమిటెడ్ కంపెనీ - మహారాష్ట్రలోని చంద్రపూర్ జిల్లాలో వున్నది. 145 మంది కన్న ఎక్కువ మంది పనిచేస్తున్న ఈ కంపెనీ పబ్లిక్ లిమిటెడ్ కంపెనీ. రిఫ్రీజరేటర్స్ కంప్రెసర్స్ లో ఉపయోగించే చిన్న ఎలక్ట్రానిక్ మోటార్స్ ను ఉత్పత్తులు అమ్మకాన్ని ఈ కంపెనీ నిర్వహిస్తున్నది.

కంపెనీకి నష్టాలొస్తున్నాయని, మార్కెట్ తగ్గిందని యాజమాన్యం పాటను ఆలపించింది. కార్మికుల సంఖ్యను తగ్గించి కంపెనీని గట్టెక్కించాలని సూక్తులు వల్లించింది. కంపెనీ భవిష్యత్తుపై కార్మికుల్లో భయోత్పాతాలు సృష్టించింది. అనిశ్చితం - గందరగోళాన్ని సృష్టించింది. అభద్రతా భావాన్ని కల్పించింది. కార్మికులపై రకరకాల వత్తిడులు పెంచింది. వేధింపులు సాగించింది. 11-12-99న ఒక నోటీసును వేసి 12-12-99 నుండి 26-12-99 వరకూ కార్మికులను పనులకు రానివ్వకుండా వారిని వారి ఇళ్ళలోనే వుంచింది. 27.12.99 కార్మికులను పనులలో తీసుకున్నది. వి.ఆర్.ఎస్. ద్వారా కార్మికులు ఉద్యోగాలు వదులుకోవాలని, ఇతరత్రా మంచి ఉద్యోగాలు చూసుకోమని సలహా ఇచ్చింది. కార్మికుల్లో నిరాశ, నిస్పృహలు కల్పించింది.

15.2.2001 కంపెనీ వి.ఆర్.ఎస్.పై నోటీసు పెట్టింది. 15.2.2000 నుండి 28.2.2000 వరకూ వి.ఆర్.ఎస్. పెట్టుకో వచ్చని తెలిపింది. 10 సం॥ సర్వీసు 40 సం॥ వయసు నిండిన పర్మినెంట్ కార్మికులందరూ ఉద్యోగాలు విరమించుకోవచ్చవని, వి.ఆర్.ఎస్. ద్వారా

**పి. రాజారావు**

**సి.ఐ.టి.యు. రాష్ట్ర కార్యదర్శి**

ఖాళీ ఐన ఉద్యోగాలు రద్దు అవుతాయని వాటిని భర్తీ చేయటం జరగదని తెలిపింది. ఉద్యోగ విరమణ చేసిన వారికి ఈ కంపెనీలోగానీ లేదా ఇదే యాజమాన్యంలోని మరో కంపెనీలో గానీ తిరిగి ఉద్యోగం ఇవ్వబడదని స్పష్టంచేసింది.

కంపెనీ వాదనలను యూనియన్ తిరస్కరించింది. యు.ఎల్.పి. నెం.124/2000 ద్వారా యూనియన్ 'థానే' ఇండస్ట్రియల్ కోర్టులో కేసు దాఖలు చేసింది.

- ఈ కంపెనీలో ఉత్పత్తులు తగ్గించుతూ ఇదే ఉత్పత్తులు ఇదే కంపెనీ యాజమాన్యంలో దాద్రా దగ్గరున్న మరో కంపెనీతో చేస్తున్నారు. అన్ని ఉత్పత్తి విభాగాల్లో, షిప్స్ లో, డిపార్ట్ మెంటుల్లో కార్మికులను తగ్గించి వేయటానికి వి.ఆర్.ఎస్. ప్రవేశపెట్టారు. కార్మికుల సంఖ్య తగ్గిపోయి, మిగిలిన కార్మికులపై పనిభారం పెరుగుతుంది. కార్మికుల పని నిబంధనలపై ప్రభావం పడుతుంది. కావున ఇది 9ఎ-ఐ.డి. యాక్టుకు విరుద్ధం. కార్మికుల సంఖ్య తగ్గడంతో కంపెనీ మూసివేతకు దారి తీస్తుంది. ఇది ఐ.డియాక్ట్ చాప్టర్ జి-బి ఐ.డి. యాక్ట్ 26ఎన్ ను కూడా కంపెనీ ఉల్లంఘించుతోంది! ఈ సెక్షన్ ల ప్రకారం కంపెనీ ప్రభుత్వం అనుమతి తీసుకోవాలి. అలా తీసుకోలేదు.

కావున కంపెనీ చర్యను నిరోధిస్తూ సెకను 30(2) ప్రకారం ఇంటిరియం రిలీఫ్ "ఇవ్వాలని ట్రిబ్యునల్ ను యూనియన్ అభ్యర్థించింది. యూనియన్ వాదనలను ఇండస్ట్రియల్ ట్రిబ్యునల్ థానే ఆమోదించింది. కార్మికులను తొలగించరాదని ఇండస్ట్రియల్ ట్రిబ్యునల్ ఇంటిరియం రిలీఫ్ జారీ చేసింది. కార్మికుల సర్వీసు కండిషన్లను తాము మార్చనందున 1.డి.యాక్ట్ 9.ఎ సెక్షన్ ప్రకారం నోటీసులు ఇవ్వవలసిన అవసరం లేదని, వి.ఆర్.ఎస్. అంటే రిట్రెంచ్ మెంట్ కాదని కావున ఐ.డి.యాక్ట్ 25 ప్రకారం 2(00) ప్రకారం గవర్నమెంటు పర్మిషన్ అవసరం లేదని కంపెనీ చేసిన వాదనలను ఇండస్ట్రియల్ ట్రిబ్యునల్ అంగీకరించలేదు.

దీనిపై కంపెనీ వారు రిట్ పిటిషన్

నెం. 2057/2000 ద్వారా బొంబాయి హైకోర్టులో అప్పీలు చేసుకున్నారు. దీనిపై 13-2-2001న హైకోర్టు తీర్పునిచ్చింది.

ట్రిబ్యునల్ విధులలో హైకోర్టు జోక్యం చేసుకోదని, ట్రిబ్యునల్ విచారణ పూర్తియైన తర్వాత మైలికమైన వాస్తవాలను మార్చకుండా, న్యాయం సాధనకు ఏమైన మార్పులు అవసరమైతే అప్పుడు హైకోర్టు ఆమార్పులు చేస్తూ తీర్పు నివ్వవచ్చని తెలిపింది. వి.ఆర్.ఎస్. అమలు వల్ల కార్మికుల సంఖ్య తగ్గి, మిగిలిన కార్మికులపై వర్క్ లోడ్ పెరుగుతుంది. అందువల ఐ.డి. యాక్టు 9ఎ వర్తించే విధంగా కార్మికుల సర్వీస్ కండిషన్ పై ప్రభావం పడుతుందా లేదా. 2 యూనియన్ ఆరోపించినట్లు కార్మికులను విఆర్ఎస్ ద్వారా తగ్గించడం వల్ల కార్మికులను రిట్రెంచ్ మెంట్ చేయబడేలా వర్తించ చేయబడుతున్నదా? అప్పుడు ఐ.డి.యాక్ట్ వి-బి, ఐ.డి యాక్ట్ 25ఎన్ లకు సంబంధించి వర్తించే విధంగా వివాదం ఏర్పడుతుందా. అనే విషయాలను హైకోర్టు గమనించింది. ట్రిబ్యునల్ ఈ అంశాలను సక్రమంగానే పరిశీలించినట్లు హైకోర్టు అభిప్రాయపడింది. వి.ఆర్.ఎస్. అంటే రిట్రెంచ్ మెంట్ కి మరోదారే

..... తప్పు వేరు కాదని హైకోర్టు తెలిపింది. ఎంత మంది కార్మికులు అదనంగా వున్నారో, ఎంత మందిని వి.ఆర్.ఎస్. ద్వారా తగ్గించుతారో కంపెనీ స్పష్టంగా ప్రకటించలేదు. 10 సం॥ సర్వీసు, 40 సం॥ వయసున్న కార్మికులందరూ వి.ఆర్.ఎస్. పెట్టుకోమనడంతో ఇది అంతిమంగా కంపెనీ షట్టర్స్ మూసివేతకు కూడా దారి తీయవచ్చును. మొత్తం మేనేజిమెంటు స్టాఫ్ వి.ఆర్.ఎస్. పెట్టుకున్నా అది కంపెనీ షట్టర్స్ మూసివేయటానికే దారి తీస్తుంది. కంపెనీ ఇప్పుడున్న స్థితి ఈ సందర్భంలో ఏర్పడినది మాత్రమే. కంపెనీ నిర్వహణకు ఎంత మంది కార్మికులు అవసరం, ఎంత మంది అదనంగా వున్నారు. ఈ కంపెనీ లాభదాయకంగా నడవగల్గుతుందా వగైరా సమస్యలన్నీ లోతుగా చర్చించవలసినవి. వీటన్నింటినీ విచారణకు ఇండస్ట్రియల్ ట్రిబ్యునల్ చర్యలు సత్వరం చేపట్టాలి. ఈ పనంతా 6 నెలల్లో పూర్తి చేయాలని హైకోర్టు ఆదేశించింది.



# పి.ఎఫ్.పై. కేంద్ర కార్మిక సంఘాల పిటీషన్

సెంట్రల్ బోర్డు ట్రస్టీస్(సి.బి.టి) సిఫార్సులను పెడచెవినిపెట్టి కేంద్ర ప్రభుత్వం 2001-2002 సంవత్సరానికిగాను ఉద్యోగుల ప్రావిడెంట్ ఫండుపై వడ్డీరేటును 9.5% తగ్గించింది. దీనితో ఆగ్రహించిన ఐదు కార్మికసంఘాలు ఎ.ఐ.టి.యు.సి., బి.ఎమ్.ఎస్., సి.ఐ.టి.యు., హెచ్.ఎమ్.ఎస్., ఐ.ఎన్.టి.యు.సి.,లు సబార్డినేట్ లెజిస్లేషన్ పై వున్న రాజ్యసభకమిటీకి పిటీషన్ పెట్టాలని నిర్ణయించాయి.

సబార్డినేట్ లెజిస్లేషన్ పై వున్న రాజ్యసభ కమిటీ డిసెంబరు 2000 పార్లమెంటుకు సమర్పించిన నివేదికలో ఇదే సమస్యపై ప్రభుత్వము, సి.బి.టి.ల మధ్య చర్చల విధానంపై కొన్ని సిఫార్సులు చేసింది. ఆ సిఫార్సులన్నింటినీ ప్రభుత్వం త్రోసిరాజన్నదనేది కార్మికసంఘాల ఆరోపణ.

## కమిటీ సిఫార్సులు

కార్మికమంత్రిత్వశాఖ మరోసారి సి.బి.టి. సమావేశాన్ని ఏర్పాటు చేసి అన్ని పక్షాలకు ప్రావిడెంట్ ఫండ్ వాస్తవ స్థితిని తెలియచేయాలి. ఈ విధంగా 2000-2001 సంవత్సరానికి గాను వున్న ఫి.ఎఫ్. వడ్డీరేటు 11 శాతంపై వున్న సమీక్ష చేసే పద్ధతిలో చర్చలసరళి సాగాలి. మొదటిది కార్మికమంత్రిత్వశాఖ కేంద్ర ప్రభుత్వానికి నోడల్ ఏజెన్సీగా పనిచేయాలి. రెండవది సి.బి.టి. సమావేశాల్లోనే సంప్రదింపుల ప్రక్రియ జరపాలి. ఈ సమావేశాల్లో కేంద్ర ప్రభుత్వం తరపున కార్మిక మంత్రిత్వశాఖ, ఆర్థికమంత్రిత్వశాఖ రెండూ ప్రాతినిధ్యం

వహించాలి.

సి.బి.టి. సమావేశంలో వడ్డీరేటు పై తన ఆలోచనను స్పష్టంగా చెప్పాలి కేంద్ర ప్రభుత్వం ఒక తుది నిర్ణయం తీసుకునే ముందు ఈ సమావేశ ప్రక్రియను సంప్రదింపుల ప్రక్రియగా భావించాలి.

## కార్మిక సంఘాల ఆరోపణ

కార్మిక సంఘాల ఆరోపణ అటువంటి సమీక్ష కార్యక్రమం జరగకపోగా, 2001,2002కు సంబంధించి వడ్డీరేటును ప్రభుత్వం తనే నిర్ణయించటానికి పూనుకొన్నది. ఈ సంప్రదింపుల ప్రక్రియను అనుసరించలేదు. మార్చి23,2001న జరిగిన సమావేశంలో సి.బి.టి. ఏకగ్రీవంగా వడ్డీరేటును 10.25శాతం ఉండాలని సిఫార్సుచేసింది. సమావేశంలో అటు కార్మిక మంత్రిత్వ శాఖగాని, ఇటు ఆర్థికమంత్రిత్వశాఖగాని భిన్న ధృక్పథాన్ని చెప్పలేదు. కాని చివరికి ఏకపక్షంగా వడ్డీరేటును 9.5 శాతానికి తగ్గిస్తూ 8-5-2001న నోటిఫికేషన్ జారీ చేసింది. జూన్4, 2001న ప్రధాన కేంద్ర కార్మిక సంఘాల నాయకులు కె.ఎల్.మహేంద్ర (ఎ.ఐ.టి.యు.సి), ముకుంద్ గోరే (బి.ఎం.ఎస్), యం,కె. ఫాంధే(సి.ఐ.టి.యు), ఎం.డి.నాగపాల్(హెచ్.ఎమ్.ఎస్), చండీదాస్ న్వ (ఐ.ఎన్.టి.యు.సి) ఇచ్చిన ప్రకటనలు పార్లమెంటరీ కమిటీ సిఫార్సులను ఫార్లమెంటరీకమిటీ సిఫార్సులను ప్రభుత్వం త్రోసి పుచ్చిందని పేర్కొంటూ ఈ విషయంలో సబార్డినేట్ లెజిస్లేషన్ మీద వున్న రాజ్యసభ కమిటీ జోక్యం చేసుకోవాలని నిర్ణయించారు.

# శ్రీ హేలాపురి

శాంతినగర్, ఏలూరు -7. ఫోన్: 33047, 34137

**M.P.C., Bi.P.C., M.E.C., C.E.C.**

గ్రూపులకు అడ్మిషన్లు జరుగుచున్నవి. సీనియర్ ఇంటర్లో పరిమిత సీట్లు కలవు.



6వ తరగతి నుండి 10వ తరగతి వరకు అడ్మిషన్లు జరుగుచున్నవి.

10వ తరగతి (E.M.)లో 100% ఫలితములు సాధించిన సంస్థ.

**C.B.S.E. విద్యార్థులకు ప్రత్యేక శిక్షణా తరగతులు నిర్వహించబడును.**





ఆల్ ఇండియా ఇన్స్టిట్యూట్స్ ఎంప్లాయిస్ అసోసియేషన్

స్వరోత్సవాల  
సందర్భంగా  
కార్మికలోకానికి  
శుభాకాంక్షలు



ఇన్స్టిట్యూట్ కార్పొరేషన్ ఎంప్లాయిస్ యూనియన్ , మచిలీపట్నం.





**ఆల్ ఇండియా ఇన్సూరెన్స్ ఎంప్లాయిస్ అసోసియేషన్  
స్వర్ణోత్సవాల సందర్భంగా కార్మికలకానికి శుభాకాంక్షలు**

**ఐ.సి.ఇ.యు., హైదరాబాద్ డివిజన్  
ఐ.సి.ఇ.యు., సికింద్రాబాద్ డివిజన్  
హెచ్.ఆర్.ఐ.ఐ.ఎ., హైదరాబాద్**







మనసు ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KL VOLA 331
పుస్తకం పేరు	కౌటిల్య చింతన
కారణం	25/8/23
మొదటి అడ్డం	yes
రెండవ అడ్డం	yes
మొత్తం పేజీలు	29
పెద్ద సైజు పేజీలు	No
భాగం పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
వర్గీకరించినది	Pd. gathi
పేజీలు పరిశీలించినది	
లైబ్రరీలో చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good